


Pakhtoonkhwa پښتونخوا



د پښتنو ټولنيز ولسوليز گوند خپرونه

۲۹ مه گڼه 2007 کال

Jahrg./vol: 21. nummer/ no: 29

PASCHTUNCHWA / PASHTOONKHWA


ORGAN DER SOZIALDEMOKRATISCHEN
PARTEI DER PASCHTUNEN

ORGAN OF THE PASHTOONS SOCIAL DEMOCRATIC PARTY (PSDP)

www.pashtoonkhwa.com

pashtoonkhwa@gmail.com

psdp@gmx.net



Redaktion: Editorial Board:
Gul Ghutai Kunarai
Ali Khan Mahsood (Maseed)
Hidayat Bangash
Mabariz Zapi
Aziz Sarshar
Nasir Stori

د ارواښاد ستوري لنډه پېژندنه

لائق زاده لایق

ډاکټر کبير ستوري د لعل محمد خان زوی او د مېرزا محمد جان لمسی و. چې په ۱۹۴۲ ز کال (۱۳۲۱ هـ ش) د کونړ ولايت د خاص کونړ ولسوالۍ د تر په کلي کې زېږېدلی دی. د هغه نيکه مېرزا محمد جان د خپل علم او پوهې په اساس په ټوله منطقه کې شهرت درلود. دا هغه دور و، چې په دغه سيمه کې ژوند د وخت د رفتار نه ډېر وروسته پاتې و، مگر مېرزا محمد جان له وخت او حالاتو څخه باخبره او پوه مشر و، هغه د اولسي ښېگړې د کارونو نه علاوه د خپلې کورنۍ مشري هم کوله. دا کورنۍ په هېڅ پښتانه او په تېر (قوم) ميردادخېل دي، چې په وروستي پښتونو کې د يوسفزيو له پرگنې سره تړل کېږي.

د کونړ دغه يوسفزيو ډېر پخوا د سوات او مردان له سيمو څخه دلته راغلي و او بيا په بېلابېلو سيمو کې مېشت او آباد شوي دي.

د يوسفزو ترڅنگه په کونړ کې ساپي، مومند او نور ډېر قومونه هم ژوند کوي، څوک چې لکه د يوسفزيو په لړ و بر کې خپلې خورې وړې ځانگې لري.

ستوري د شپږو خويندو او دوو ورونيو نازولي وروور و، د هغه مشر وروور وکيل عبدالجليل ملنگ او کشر وروور يې محمد نعيم خان نومېږي، چې پخپله سيمه کې ورته پوره نوم او شهرت حاصل دی.

لومړۍ زده کړه

کله چې ستوري د کور له دروازې څخه بيرون قدم کېښود، نو د ښوونځي دروازه يې وليده، هغه د خپلې ولسوالۍ (خاص کونړ) په لومړني ښوونځي کې داخل کړی شو، د وړوکوالي نه د هغه له کتابونو سره مينه وه، ديني علوم يې هم د خپل کلي له ملا امام (فيض محمد استاد) څخه زده کول او همدغه نتيجه وه، چې هر کال به په خپلو همزولو کې څو گامه وړاندې وو د هغه استاذان (ښوونکي) چې به کله په دې پوهېدل، چې دا ماشوم د نورو نه زيات لايقه او زيرک دی، نو ځانگړې توجه به يې ورکوله او

بيا هغه ورځ هم راغله، چې ښاغلی ستوري د خپل کلي د ښوونځي نه په ښو او لوړو نمبرو فارغ شو او د نورو زده کړو لپاره يې د کابل مخه وکړه. په کابل کې ښاغلي کبير ستوري د رحمن بابا په عالي لېسه کې داخله واخيسته. د هغه د ذهن په دنياگۍ کې چټک پرمختگ او پراختيا وده کوله، چې د رحمان بابا په لېسه کې د افغانستان د بېلابېلو سيمو نه پښتانه هلکان داخلېدل. دغه وخت په ټول کابل کې د پښتنو لپاره يوازې دوه لېسې وې، چې يوه يې د رحمان بابا لېسه او بله يې د خوشال خان عالي لېسه وه، چې قبایلي پښتنو به هم پکې زده کړه کوله.

ستوري په دې شپو ورځو کې شاعري هم پيل کړه، خو دغه شاعري به يې د خپل ځان او ملگرو پورې محدوده وه، د شعر په ژبه به هغوی د پښتون قام د جذبو د استازيتوب هڅې کولې، چې څنگه څنگه وخت تېرېده، ستوري ته د پښتون قام د محروميو احساس کېده، همدغه احساس هغه په دې مجبور کړ، چې د ستر خوشال او حضرت باچا خان په نور ژور نظر مطالعه وکړي. دې مطالعې د ستوري په زړه او ذهن کې د خپل ولس او خاورې مينه لاسپا (زياته) کړه.

ستوري په المان کې

په کال ۱۹۶۴ کې چې کله ستوري د رحمن بابا د لېسې له دولسم ټولگي څخه په ښو او لوړو نمبرو فارغ شو، نو د لوړو زده کړو لپاره يې جرمني ته د نوم انتخاب وشو، نو هماغه و، چې حکومت ستوري د لوړو زده کړو لپاره جرمني ته ولېږه. هلته يې د فرانکفورټ په پوهنتون کې د سياسي علومو، فلسفې او ساپوهنې مطالعه پيل کړه. د زده کړې سره سره ستوري په جرمني کې د ډېرو پښتنو (افغانانو) محصلينو (پوهېدنکيو) سره خپلې رابطې او اړيکې ساتلې او وخت په وخت به يې پښتنو (افغانانو) ته په ورپېښو ستونزو خبرې او غونډې کولې. له دې سره سره به يې کله کله د ستوري په نوم شاعري هم کوله.

رومبې تنظيم

ښاغلی کبير ستوري د افغانستان نه له خان سره د ملي او قامي وحدت يو سوچ او د پښتنو د ترقي يو خوب وړی و هم ددې سوچ ترمخه هغوی په

کال ۱۹۶۵ع کې د افغان ستوډنټس ايسوسي اېشن (Afghan Students Association) په نوم بنياد کېښود او په لومړي ځل باندې يې خواره واره افغان زلمي تر يو بيرغ لاندې راغونډ کړل. موږ دا ويلای شو، چې دا د ستوري ورومبې شعوري سياسي گام و، چې په پوره حوصله او باور يې پورته کړ.

په ۱۹۷۲ کال کې ښاغلي ستوري د يوه بل تنظيم "جنرل يونين اف افغان ستوډنټس" مشري په سر واخيسته. همدا رنگه ورځ تر ورځه د ستوري د مېټانو حلقه سېوا کېده او ډلې ډلې افغانانو (پښتنو) له هغه سره رابطې پيل کړې.

ستوري په المان غږ راډيو کې

که يو خوا د تنظيم سازۍ په بهير کې ستوري د خپل سياسي ژوند اغاز کړی و، نو بل خوا يې دا خيال و، چې د فکر د ملگرو حلقه نوره سېوا او پراخه کړي. په کال ۱۹۷۳ کې هغوی د المان غږ راډيو په پښتو څانگه کې وظيفه ترلاسه کړه او د پښتو څانگې ټولې ذمه واری يې په سر واخيستې. دلته د ستوري ملاقاتونه او ليدنې له داسې بې شمېره خلکو سره وشول، چې هغه ته يې د فکر نورې لارې پرانيستې. هغه ژوند نور د نژدې نه وکتلو، هغه ته د خپل قامي وجود د نشتوالي په شدت سره احساس وشو، ځکه نو د حضرت باچا، خان او اجمل خټک د افکارو مطالعه يې پيل کړه. ددې دواړو مشرانو افکارو ستوري په دې نتيجه ورسوه، چې د پښتنو د وروسته پاتې کېدو اصلي لامل او علت د هغوی بې اتفاقي ده.

د بېل گوند جوړول

د پوهنتون په شپو ورځو کې له ستوري سره د پښتنو رابطې سېوا (زياتې) شوې وې. په دغه پښتنو کې د محصلينو نه علاوه نور سياسي کسان هم شامل وو، ځکه نو ستوري دا ضرورت محسوسولو، چې په اروپا کې خپل ملگري راغونډ او يو داسې پلټ فارم (تنظيم) جوړ کړي، چېرته چې لرو بر پښتانه خپلې جرگې مرکې کولې او خپل اواز نري، والو ته ورسولی شي. د همدې لامل لپاره هغه له ملگرو سره رابطې پيل کړې او تر ډېر غور و فکر وروسته يې د پښتون سوشل ډيموکراټيک پارټي (PSDP)

بنياد کېښود. ددې گوند د منشور لپاره ستوري د ټولو پښتنو فکر هغه که د لري او که د بري، په نظر ولرو.

په پردې هېواد کې خپل گوند جوړول څه عامه او ساده خبره نه وه، ځکه نو له ستوري سره د پښتنو رابطې زياتې شوې.

د پښتونخوا له قام پرستانو سره رابطې

د پښتنو د ټولنيز اولسوليز گوند (پښتون سوشل ډيموکراټيک پارټي) د جوړولو نه پس ستوري له لري او بري پښتونخوا له قام پرستو مشرانو سره د رابطو سلسله پيل کړه. هغه د شخصياتو پر ځای د نظري مرسته وکړه، ځکه نو هر پښتون مشر ته يې احترام ورکړو. کوم مشران چې پخپله جرمني ته لاړل، هغوی يې خپلو غونډو او کانفرانسونو ته راوبلل او ځينې اشخاصو ته يې د گوند له خوا بلنې ورکړې، چې په دوی کې د محترم مشر محمد افضل خان لالانامه په ځانگړې توگه د يادونې وړ ده، چې د (PSDP) گوند د لومړي کنونشن لپاره جرمني ته وبلل شو. هغوی له خان سره يو نوی سوچ جرمني ته يوړو او هغه د پښتنو قامي وحدت و، چې د پښتون سوشل ډيموکراټيک پارټي په عمل کې ددغه نظر لپاره قدم اېښودی و، يعنې د لري او بري پښتونخوا پښتانه په مساوي توگه په دې گوند کې خپلې عهدې او برخه درلوده.

تخليقي يون او سياسي زيار

له دې هرڅه سره سره د ښاغلي کبير ستوري د شعر د ليکلو سلسله هم روانه وه، هغه يو عملي مبارز و او په هر اړخ يې د پښتونولۍ غږ خورول غوښتل، په خپله ټوله شاعري کې يې د پښتون قام غم ژړلی.

د وختونو د ترتيب مطابق د ښاغلي ستوري ادبي او سياسي زيار ته موږ داسې کتلی شو:

په حيث د باني او مشر:

۱۹۶۵ کال: افغان ستوډنټس ايسوسي اېشن، فرانکفورټ (د افغاني

محصلينو ټولنه)

۱۹۷۲ کال: جنرل يونين اف افغان ستوډنټس، فرانکفورټ (د پښتنو او

بلوڅو د آزادۍ ټولنه)

- ۱۹۷۶ کال: نیشنل لپربشن یونین اف پښتون اینډ بلوچ، فرانکفورټ
- ۱۹۸۵ کال: پښتون کلچرل ایسوسی ایشن د پښتنو کلتوري ټولنه جرمني
- ۱۹۹۳ کال: پښتون کور، جرمني
- ۱۹۹۸ کال: د پښتونخوا د پوهنې دېره، پېښور
- ۲۰۰۳ کال: پښتو ادبي هنري ټولنه، کونړ

د مجلو او خپرونو سرمشري

| | | | |
|-----------|-------------|---------|---------|
| ۱۹۷۲ کال: | سپرغی | مياشتنی | (جرمني) |
| ۱۹۷۶ کال: | اولس غږ | مياشتنی | (جرمني) |
| ۱۹۸۵ کال: | لمبه | مياشتنی | (جرمني) |
| ۱۹۸۶ کال: | د خيبر وږمه | مياشتنی | (جرمني) |
| ۱۹۸۶ کال: | پښتونخوا | مهالنی | (جرمني) |

د ښاغلي ستوري ليکلي کتابونه:

- ۱- سکروته: (شعري ټولگه) کال ۱۹۷۶، جرمني
- ۲- پښتونخوا: (د مضامينو ټولگه) کال ۱۹۷۷، جرمني
- ۳- وېره: (پوه علمي او نفسياتي څېړنه) کال ۱۹۸۵-۱۹۹۰، جرمني، ۲۰۰۱ پېښور
- ۴- د هونښيارتيا د کلتوري بڼو تله (علمي او نفسياتي څېړنه) کال ۱۹۸۵، جرمني
- ۵- ډېرې تله (ساپوهنه) کال ۱۹۸۵، جرمني
- ۶- ژوندي خيالونه (شعري ټولگه) کال ۱۹۹۷، پېښور، پښتونخوا
- ۷- د قلم توره: کال ۱۹۹۹، پېښور، پښتونخوا
- ۸- د هونښيارتيا تله (ساپوهنه) کال ۲۰۰۰، پېښور، پښتونخوا
- ۹- ژباړه (ساپوهنه) کال ۲۰۰۰، پېښور، پښتونخوا
- ۱۰- سندريز پېغام (شعري ټولگه) کال ۲۰۰۲، پېښور، پښتونخوا
- ۱۱- د هونښيارتيا کلتوري بڼو تله (ساپوهنه) کال ۲۰۰۴، پېښور، پښتونخوا
- ۱۲- د پيداېښتي بڼو د هونښيارتيا تله (ساپوهنه) کال ۲۰۰۴، پېښور، پښتونخوا

- ۱۳- خوږې مسرې (شعري ټولگه) کال ۲۰۰۶ (د ستوري صيب وفات نه څو ورځې وروسته چاپ شو)
- ۱۴- خوب مانا (ساپوهنه) د چاپ لاندې

رسرې او ستونزې

تاريخ گواه دی، چې کوم خلک د خپل قام د سوکالی او ترقي لپاره گامونه اخلي، نو د هغوی مخ ته خنډونه خامخا راځي. په نږدې دور کې د حضرت باچا خان ژوند زموږ لپاره ښه بېلگه ده، چا چې د ژوند ډېره برخه په جېل کې په دې گناه تېره کړه، چې هغه د پښتون قام د حق خبره کوله. ښاغلی ډاکټر کبير ستوري هم ددغه لوی او عظيم قامي مبارز باچا خان د لارې سپاهي و. ځکه نو ورته د ډېرو قوتونو سترگې وې. هغه چې کله په ۱۹۸۲ کې پېښور ته د خپلې کورنۍ او ملگرو د ليدلو په غرض راغی، نو لکه د نورو قامي مشرانو گرفتار کړی شو او جېل ته ولېږل شو او تقريباً اتلس مياشتې قيد يې د پاکستان په بېلابېلو جيلونو کې تېر کړ. همدغه قيد ستوري ته اصل حقيقتونه په گوته کړل، هغه له قام پرستو مشرانو سره له نږدې نه ليدنه کاته وکړه او په دې پوه شو، چې حقونه د قربانۍ نه پرته لاس ته نه شي راوړل کېدی. د جېل دغه شپې ورځې به ستوري تل يادولې، ځکه چې که چېرې هغه د قام د خدمت په بدل کې زندان (بندي خانه) نه وی ليدلی، نو ستوري به د ژوند له سختو څخه ناخبره و، نو همدغه ستونزې او کړاوونه وو، چې ستوري ته يې نوره حوصله ورکړه او د قام او ملت خدمت ته يې په ډاگه ملا وتړله.

ځانگړی (شخصي) ژوند

ستوري په خپل ذاتي (شخصي) ژوند کې د ډېر ساده مزاج خاوند و، له انسانيت سره مينه د هغه شعار و، په علم او پوهه يې کلک باور درلود، نو ځکه يې د پښتو ترقي او پرمختگ يوازې د علم او پوهې په حاصلولو کې ليدله. له هر چا سره به يې په نرمه او خوږه لهجه خبرې کولې. هر چا چې به ورسره ليدنه کاته کول، د ستوري له خبرو څخه به يې خوند اخيسته. داسې

پښتانه به ډېر کم وي، چې ستوري صيب يې په ژوند ليدلی وي او د هغه د بڼو اخلاقو اعتراف به يې نه وي کړي. هغه د پښتو زامنو (بصير ستوري، نصير ستوري، امير کروړ ستوري، نسيم خان ستوري او ايميل ستوري) او دوو لويو پلارو، خو له دوی ټولو سره يې تعلق ډېر دوستانه او د خوند و، هغه به عموماً غوسه ډېره کمه کوله، خو چې کله به يې خپه شو، نو بيا به يې په خپلو اصولو کله هم سمجهوته (سودا بازي) نه کوله، سپينې خبرې به يې کولې او هېڅ خبره به يې پټ او پناه نه کوله. له دروغو او غېبته څخه يې ډېره کرکه کوله، هغه په خپله وينا کې ډېر رېښتيني و او د خپلو ملگرو د زړونو د ساتنې لپاره به يې کله هم د چل ول نه کار نه اخيسته. ښه لباس او ښه خوراک د ستوري کمزوري وه، د يو خاص او ځانگړي مزاج څښتن و، هر څه چې به يې خوښ شولو هغه شی به يې اخيسته. هغه به ويل چې د سبا هېڅ پته نه لگي، په کار ده چې موږ له وخت سره يوځای رفتار وکړو او د ژوند نه هم نن خوند واخلو. هغه کله هم د پېسو د گټلو او ذخيره کولو هڅه نه ده کړې، په مجموعي توگه ښاغلی کبير ستوري يو پياوړی نرم مزاجه او دروند پښتون و، ځکه نو ورته پښتنو په ژوند او مرگ ډېر قدر ورکړ.

ناروغتيا او مرگ

د ستوري په مزاج کې ناقراري وه، ددې وجه دا وه چې هغه د پښتون قام د سوکالی او وحدت خوښو ليدل، خو خوب 'خوب' وي، په عمل کې هغه ته د هغه کړاوونو او ستونزو احساس و، کوم چې پښتون قام د پېړيو پېړيو ورسره مخ دی. د قام غم هغه خندا ته نه پرېښودو، نو د فکر د بدلون لپاره به يې ډېر زيات سگرت څښل، تر دې حده چې په شپه او ورځ کې به يې څو څو ډبې تش کړل. د هغه گوتې به سوځېدې، خو ستوري ته به يې احساس نه کېده، ځکه د هغه په زړه کې دردونه و او دغه دردونو کبير ستوري خوب ته هم نه پرېښوده. هغه چې به کله له خپلو ملگرو او دوستانو سره په مجلس کې ناست و، نو خوب به هم ترې پاتې و او په شپو شپو به يې شوگېرې کولې. د عمر په اخري کلونو کې کله چې د زړه له ناروغۍ څخه خبر شو، سگرت يې هم پخپله پرېښوده، خو دغه لوگو د ډاکټر کبير

ستوري په زړه کې کور کړی و. هغه د زړه ناروغ شو، څو ځله پرې د زړه دوره (حمله) راغله، خو لایې پوره نه وه راغلي د ناروغۍ په دغه حال کې درې ځل پښتونخوا ته راغی، په پښتو عالمي کانفرنس، د پښتنو په قومي جرگې، د پښتو په نړېوال کنونشن او نورو نړېوالو او مقامی غونډو او دستورو کې يې عملي گډون وکړ، د ټولو قامي مشرانو، شاعرانو، اديبانو او عام اولس سره يې اوږدې اوږدې مرکې وکړې. ددې دور له لويو شاعرانو رحمت شاه سايل او اجمل خټک سره يې د زړه خبرې وچېرلې او دلته د پښتو ژبې او پښتون قام د هر خاډم ځای ته لاړ او د نظر تبادلې يې ورسره وکړه. ډېر کلونه پس يې د خپل کلي خاص کونړ (تسر) سيلونه هم وکړل. د ژوند په وروستۍ ورځو شپو کې هغه دومره فعاليت څرگند او له لکه چې هغه خپل هرڅه رانغاړي، چې کله واپس جرمني ته لاړو، نو ناروغي يې زياته شوه. په دې دوران کې څو ځل روغتون ته د علاج لپاره ورسول شو او له روغتون څخه بېرته خپل کور ته راوستی شو. څلورم اپريل کال ۲۰۰۶ د لوی او عظيم ستوري د ژوند وروستۍ شپه وه. د ژوند دغه وروستۍ شپه يې د خپل کور د غږيو او خپل ملگري او خپلوان حاجي صيب فضل الرحمن سره په خبرو شوگير کړه، خو په څلورم اپريل دسهار پر مهال (۵) بجې د مرگ استازي د هغه د کور دروازه وټکوله او د پښتنو دغه ځلانده ستوري د تل لپاره په ابدې خوب ویده او له مداره پرېوت.

(انا لله و انا اليه راجعون)

ستوري مړ شو، خو مړ نه دی، د هغه نوم د هغه زيار به د قام خدمت په حواله ټول عمر يادولی شي. د هغه د شعرونو اهنگونه به هر وخت د پښتونخوا په لړ و بر کې زمزمې کوي، اوس د هغوی د کشرانو او د فکر د ملگرو ډمه واري جوړېږي، چې ددغه تحريك په وړاندې بوتلو کې تر هر چا مخکې شي

که زما ستوري په قبر چېرې راشي
په پښتو راته دعا کړه پرې مين يم

د افغان ولسمشر حامد کرزي

د خواشینی پېغام

د افغانستان د اسلامي دولت مشر حامد کرزي د ډاکټر کبير ستوري په مړينه د ژورې خواشینی څرگندونه کړې.

ولسمشر په خپل يو پېغام کې چې د ۲۰۰۶ کال د اپريل په شپږمه نېټه د افغانستان د ملي راډيو تلويزيون څخه خپور شو، د خپلې خواشینی مراتب داسې څرگند کړل:

ارواښاد ډاکټر کبير ستوري د هېواد سياسي، ملي، اجتماعي او فرهنگي شخصیت و، په پښتو ژبه يې ډېر علمي او څېړنيز کتابونه ليکلي او تل يې د هېوادوالو خدمت ته ملاتړلې وه. د هغه مړينه د هېواد لپاره ستره ضايعه ده.

زه د ارواښاد لپاره مغفرت او کورنۍ ته يې د صبر او تسلی مراتب وړاندې کوم.

روح دې يې ساد وي.

د زلمي هېوادمېل د خواشینی پېغام

پژواک خبري اژانس، ۱۶ وری ۱۳۸۵ هـ ش

د هېواد مشهور ليکوال، سياستوال او شاعر ډاکټر کبير ستوري په ولس او هېواد مېن شخصیت و. د هېواد د ترقي، سوكالی او سولې لپاره يې نه ستري کېدونکې هلې ځلې کړې دي. د پښتو ژبې او پښتنو لپاره يې د قدر وړ خدمت کړی. په لسگونو اثار يې د ساپوهنې او شعر په برخه کې ليکلي دي. ارواښاد ډاکټر کبير ستوري د هېواد يو نوميالی ارواپوه و، د هغه مړينه د هېواد لپاره يوه ستره ضايعه ده او دغه تشه به تر ډېره وخته ډکه نه شي.

د لرې او برې پښتونخوا

يو ځلانده علمي ستوری ولوېده

په جرمني کې د ساېنس پوهانو ټولنه د خدای بښلي ارواښاد ډاکټر کبير ستوري د ناڅاپي مړينې څخه خبر ترلاسه کړ او له دې کبله د زړه له کومې خپگان او ژوره خواشینی څرگندوي

انا لله و انا اليه راجعون

خدای بښلی ستوری د هېواد يو نوميالی ساينسپوه، علمي او ملي شخصیت، وطنپالونکی، د ټينگ عزم او د سپېڅلي ايمان او عقيدې خاوند و.

ارواښاد د ساېنس پوهنې او نورو ټولنيزو څانگو څو په تېره بيا په ساه پوهنې کې گڼ شمېر کتابونه ليکلي دي، چې له دې لارې يې خپل ولس او د پښتو ژبې کلتور ته ستر تاريخي نه هېرېدونکي خدمتونه سرته رسولي دي. هېواد د ارواښاد ډاکټر ستوري مړينه يوه ستره علمي او ولسي ضايعه گڼو.

لوی څښتن تعالی دې هغه ته ښکلي جنتونه په نصيب کړي او پاتې کورنۍ او خپلوانو ته د صبر او زغم غوښتنه کوو.

چسې پيدا شوې تا ژړل خلکو خندل

داسې مړ شه چې ته خاندې خلک ژاري.

په جرمني کې د ساېنس پوهانو په استايتوب

پوهنوال ډاکټر نظر محمد سلطانزی (خدران)

د افغانستان د اتوم انرژي پخوانی مسول مشر

او د کابل پوهنتون د طبيعې علومو پوهنځي پخوانی استاد.

د ارواښاد ډاکټر کبير ستوري

درنې کورنۍ ته!

موږ د ډاکټر کبير ستوري ناڅاپي مړينې ډېر خواشینی او ویرژلې کړو. هغه خپله ټوله ځوانی د لر بر تنس پښتون-افغان د پېوستون له ستر ارمانه خار کړه او د ژوند تر وروستۍ سلگۍ ترې لاس پر سر نه شو گوندې سرې راپاتې ستوري يې هغه نيمگړې پاتې ملي-انساني ارمان له هماغسې ټينگ هوډ و ايمان سره پرمخ يوښي او له دې سره يې ارمانژلې پښتني اروا ښاده او هوسا وساتي. موږ يې په دې ترڅ کې چې د هغه جنگيالي او فرهنگيالي اروا ښاده غواړو، ویرژلې کورنۍ او پاتورو همورچلو ته د زړونو له تله خواخوږي وړاندې کوو!

پوهاند دوکتور م. زيار

سيد حسين هاشمي (باچا) او کورنۍ

اکسفورډ، اپريل ۲۰۰۶

د ډاکټر کبير ستوري په ناڅاپي مړينه د کامل پښتو

ادبي جرگې د غمرازۍ پېغام

په خواشینی سره مو خبر ترلاسه کړ، چې د پښتنو ټولنيز ولسوليز گوند مشر ډاکټر کبير ستوري په جرمني کې په حق ورسېد.

د ډاکټر کبير ستوري مړينه د پښتو ادب او پښتو ژبې لپاره يوه ستره ضايعه ده.

کامل پښتو ادبي جرگه (پيو، پېښور) د خدای بښلي ډاکټر کبير ستوري په مړينه د ژور غم او خپگان څرگندونه کوي او دا غم د ټولو پښتنو شريک غم گڼي. د لوی خدای په دربار کې لاس په دعا يو، چې د ډاکټر کبير ستوري جنت الفردوس او د خپلوانو، دوستانو، شاگردانو او د پښتو ژبې او ادب د ټولو مينه والو صبر او حوصله په نصيب شي.

ډاکټر شېر زمان طابزی

صدر کامل پښتو ادبي جرگه، پېښور

په سوېډن کې د افغانانو علمي او فرهنگي مرکز د خواخوږۍ پېغام

په خواشینی سره مو خبر ترلاسه کړ، چې ډاکټر کبير ستوري د ورپېښې شوې ناروغۍ له امله د روان ميلادي کال د اپريل په څلورمه ورځ له فاني دنيا څخه سترگې پټې کړې. انا الله و انا اليه راجعون.

ارواښاد ډاکټر کبير ستوري سربېره پردې چې د قلم په ژبه يې د افغان ولس له گټو سره خپله علاقه څرگندوله، د سياست په ډگر کې يې هم تلابن کاوه، ترڅو افغان ولس ته د خپل توان له مخې خدمت وکړي.

موږ د پښتو ژبې ددغه شاعر، ليکوال او سياست وال مړينه د افغانانو لپاره لويه ضايع بولو. د لوی خدای له دربار نه د هغه دوستانو او علاقمندانو ته د زړه د صبر غوښتنه کوو.

د افغانانو د علمي او فرهنگي مرکز

د مشرتابه جرگه



د دانش خپرندويې ټولنې

د خواشینی پېغام

په ډېره خواشینی سره مو د ليکوال، ارواپوه، سياسي او ملي شخصیت ډاکټر کبير ستوري د ناڅاپي مړينې خبر واورېد، چې په اورېدو يې ډېر خواشینی او دردمن شوو. د پښتو ژبې او پښتنو لپاره د ډاکټر کبير ستوري نه ستري کېدونکې هلې ځلې د هېرولو نه دي.

د دانش خپرندويې ټولنې او الفت مياشتنۍ خپرونې ټول کارکوونکي د ارواښاد له درنې او پتمنې کورنۍ سره په دغه درانه غم کې ځانونه برابر شريک گڼي، د لوی څښتن له درباره ارواښاد ته په جنت الفردوس کې لوړ ځای او درنې کورنۍ ته يې د زړه صبر غواړو.

اسدالله دانش ساپی

د دانش خپرندويې ټولنې مشر

پېښور - پښتونخوا

د افغان خپرندويې ټولنې د خواشینی پېغام

د پښتنو ټولنيز ولسوليز گوند مشر او د پښتو ژبې يو ځلانده ستوری پېرېوت. دا خبر موږ لپاره د ډېرې خواشینی او خپگان سبب وگرځېد. ډاکټر کبير ستوري د پښتو ژبې او ادب لپاره ډېر فعال کار کړی و او د هېواد څخه دباندې نړۍ کې يې نه يوازې په خپله د پښتو ډېر ستر خدمت کړی و، بلکې نور پښتانه يې هم تل دې ته هڅولي وو، چې د خپلې ژبې او ادب د ښه‌رازۍ او ودې لپاره کار وکړي. د هغه مړينه د پښتو ژبې او ادب لپاره يو نه سرکېدونکی تاوان دی. افغان خپرندويې ټولنه دا غم د ټولو پښتنو شريک غم گڼي او د افغانستان له حکومت څخه غوښتنه کوي، چې د ډاکټر کبير ستوري د لوړو خدماتو د اعتراف لپاره په کابل کې د پښتو ژبې يوه نوې اداره د هغه په نوم جوړه کړي.

عبدالهادي حبران

افغان خپرندويې ټولنه - پېښور

د ډاکټر کبير ستوري پر مړينه د غمرازی څرگندونه

افغان فرهنگي ټولنه د هېواد د ستر پښتون عالم ارواښاد کبير ستوري پر مړينه خپله ژوره غمرازی ښکاره کوي
ارواښاد ستوري د پښتني نړۍ يو تکړه او روڼ انده هستي وه، چې نه يوازې يې په سياسي ډگر کې خپله مېرانه څرگنده کړې، بلکې د پښتو ادب د پياوړتيا او د پښتنو د بيدارولو او پوهولو په لاره کې يې په ساري ډول هلې ځلې کړې. ارواښاد د ارواپوهنې په ډگر کې په پښتو ژبه خورا ارزښتمن اشار ټولني ته پرېښي دي
افغان فرهنگي ټولنه يې په مړينه غمژنه او ورته د لوی خدای جل جلاله له دربار څخه د مغفرت غوښتنه کوي.

اروا يې ښاده او ياد يې تل اوسه په درنښت

افغان فرهنگي ټولنه پېښور- پښتونخوا

په ډنمارک کې د خپلواکۍ د فرهنگي مرکز د خواشینی پېغام

په ډېرې خواشینی سره مو خیر ترلاسه کړ، چې د هېواد یو تن علمي، فرهنگي شخصیت او د افغانستان او سیمې ولسونو ته د دیموکراسۍ او خپلواکۍ د لارې یو وتلی مبارز ډاکټر کبير ستوري له دې فاني نړۍ څخه د تل لپاره سترگې پټې کړې.
لوی خدای دې ښه جنتونه ورپه برخه کړي.

ارواښاد اکثر کبير ستوري د خپل خوږ ژوند زیاتره برخه د ولسواکۍ او ټولنيز برابر ژوند د ارمانونو د ترلاسه کولو په لاره کې تېره کړه.

د یو علمي او مسلکي فرهنگي شخصیت په توگه یې یو شمېر گټور آثار ولیکل او په هېواد کې دننه او له هېواد نه دباندې په یو شمېر افغاني مطبوعاتو کې یې ښې شمېره مقالې او لیکنې خپرې کړې.

ارواښاد ډاکټر ستوري ان یوه شېبه هم د افغان ملت ملي هويت، ملي او تاريخي ارزښتونه هېر نه کړل او د افغان ملت د پېوستون او پياوړتيا لپاره يې نه ستري کېدونکې هاند ترسره کړ.

په ډنمارک کې د افغانستان د فرهنگي خدمتونو مرکز (خپلواکۍ) ټول غړي او مينه وال په دې توگه د ارواښاد کورنۍ، دوستانو او مينه والو سره خپله خواخوږي

څرگندوي او د تسليت ژور مراتب دوی ته وړاندې کوي.

الله پاک دې وښيي

په ډنمارک کې د خپلواکۍ د فرهنگي مرکز په استازیتوب

يوسف هېواد دوست

د افغان اسلامي اژانس د خواشینی پېغام

په ډېره خواشینی سره مو د نوميالي اديب، شاعر او ارواپوه ډاکټر کبير ستوري د مرگ خبر واورېد.

پښتو ژبې او ادب لپاره به د ډاکټر کبير ستوري خدمتونه او کارونه تل ياد ساتلی شي. موږ په دې لوی غم کې د ارواښاد له کورنۍ سره برابر شريک يو او د لوی خدای په دربار کې لاس په دعا يو، چې ارواښاد کبير ستوري ته جنت الفردوس او کورنۍ او دوستانو ته يې صبر جميل نصيب کړي.

محمد يعقوب شرافت د افغان اسلامي اژانس مشر

د دوستۍ فرهنگي ټولني د غمشريکۍ پېغام

په سوېدن کې د دوستۍ فرهنگي ټولني مشرتابه جرگې په زياته خواشینی سره خبر ترلاسه کړ، چې د هېواد د ښه شاعر، ليکوال او څېړونکي ډاکټر کبير ستوري د ۲۰۰۶ عيسوي کال د اپريل د مياشتې په څلورمه نېټه د سې شنبې په ورځ د ابد لپاره له فاني نړۍ نه سترگې پټې کړې.

انا لله و انا اليه راجعون

ډاکټر کبير ستوري زموږ د هېواد يو پياوړی ليکوال او سياست وال و. هغه څومره چې د علم او معرفت سره علاقه درلوده، په زياته اندازه يې له هېواد او هېوادوالو سره هم مينه لرله.

خپله دغه مينه او علاقمندي يې د سياست تر ډگر علاوه د شعر په ژبه په ډېرو نازکو او پييلو ادبياتو منعکس کړې ده. هغه په افغانستان کې د يوه ديموکرات گوند د بنسټ اېښودونکيو له جملې څخه گڼل کېږي.

له بده مرغه هغه ناروغي، چې ډاکټر کبير ستوري يې له خپلو خپلوانو څخه جلا کړ، له ډېره وخته هغه ارامۍ ته نه دی پرېښی او تل يې خوراوه.

ارواښاد ډاکټر ستوري د مهاجرت او هېواد نه د لېرې توب نه ستونزمنو شرايطو او ناخوالو سره تل تلابښ کوه، چې د افغان ولس په چوپړ کې اوسي. هغه

تل زموږ له فرهنگي ټولني سره خپلې پېرزوينې او ښې اړيکې جاري ساتلې وې. د دوستۍ فرهنگي ټولنه په داسې حال کې چې د ارواښاد په نابېره مرگ غمجنه شوه، د ارواښاد مړينه يوه لويه علمي او فرهنگي ضايع بولي، ځانونه د ارواښاد کبير ستوري د کورنۍ د پاتې کسانو او د هغه مرحوم له علاقمندانو او دوستانو سره په دغه ستر غم کې شريک گڼو. روح دې ښاد وي.
د دوستۍ فرهنگي ټولني د مشرتابه جرگې په استازيتوب حبيب الله غمخور

د ډاکټر کبير ستوري د خواشينوونکې مړينې له امله د خوشال فرهنگي ټولني د لارښودې شورا د ژورې خواشینی پېغام

په خواشینی سره مو واورېده، چې نوميالي ليکوال او سياستوال ښاغلي ډاکټر کبير ستوري هم له فاني نړۍ څخه سترگې پټې کړې. اناالله و انا اليه راجعون.

د ډاکټر ستوري نوم او کارونو د پښتو ژبې او پښتنو له پاره هغه څه دي، چې دده له نامه سره به په تلپاتې توگه مل او په نيکو يادېږي. ستوري د افغاني فرهنگ او انساني خپلواکۍ په لار کې د پاملرنې وړ خدمتونه ترسره کړي، چې د هغويه خاطر به کله هم د پښتنو د سياست او ادب په تاريخ کې له ياده ونه وځي.

د خوشال فرهنگي ټولني لارښودې شورا د ډاکټر کبير ستوري په مړينه خپله ژوره خواشینی څرگندوي. د هغه مړينه د پښتنو او پښتني پېوستون په لاره کې په هر اړخيزه توگه يوه نه جبران کېدونکې ضايعه گڼي او په دې اړه د هېواد له ټولو فرهنگيانو، د ارواښاد له کورنۍ او ملگرو سره د هغه په غم کې ځان شريک بولي. ده ته له پاک خدايه د جنتونو هيله او کورنۍ ته يې د صبر او زغم غوښتنه کوي.

نصرالله حافظ

د خوشال فرهنگي ټولني مرستيال

د افغانستان د کلتوري ودې ټولني د خواشینی پېغام

جرمني، د کولن ښار د ۲۰۰۶ کال، د اپريل ۵ مه په خواشینی سره خبر شولو، چې افغان ليکوال، شاعر او ارواپوه ډاکټر کبير ستوري د زړه د درېدو له امله نن سهار په جرمني کې وفات شو. انا لله و انا اليه راجعون
ارواښاد ډاکټر کبير ستوري د ژوند اوږده کلونه خپلې ژبې ته د خدمت لپاره

وقف کړي وو او په اوږده پردېسۍ کې هم تل د خپل هېواد او خپلې ژبې د يو نه ستري کېدونکي خدمتگار په توگه پاتې شو.
د هغه مړينه يوه لويه ضايعه ده، کورنۍ او دوستانو ته يې د جميل صبر غوښتنه او هغه ارواښاد ته د جنتونو دعا کوو.
په درناوي

د افغانستان د کلتوري ودې ټولنه جرمني

د افغانانو د کلتوري ټولني د خواخوږۍ پېغام

په ډېره خواشینی سره مو خبر ترلاسه کړ، چې ډاکټر کبير ستوري د ورېښې ناروغۍ له امله د روان زېږديز کال د اپريل په څلورمه د جرمني د کولن په ښار کې له دې فاني نړۍ څخه سترگې پټې کړې. انا لله و انا اليه راجعون
ارواښاد ډاکټر کبير ستوري افغان ولس او خپل ټبر ته د يو شاعر، ليکوال او سياستوال په توگه د خپل توان تر بريده چوپړ کړی دی.

په بلجيم کې مېشت افغانان دده مړينه افغان ولس او پښتون ټبر ته يوه لويه ضايعه بولي او په داسې حال کې چې په دې غم کې ځانونه له ټول افغان ولس سره شريک گڼي، د لوی او بښونکي څښتن څخه ارواښاد ته د مغفرت او د دوی کورنۍ او دوستانو ته د صبر غوښتنه کوي. روح يې ښاده او ياد يې تلپاته.
په ډېر درنښت

په بلجيم کې د افغانانو کلتوري ټولنه بروکسل

شفيق ادبي څېړنځی (کابل افغانستان) د خواخوږۍ او غمشريکۍ پېغام

په ویرجنه چټکۍ سره د پښتنو په تنگ ولاړ او د پښتو د ادب د خوږ کاروان د ځلانده ستوري ډاکټر صاحب کبير ستوري د يونځايي مړينې له کبله يو څو ټکي ليکم، رښتيا چې دغه نه ستري کېدونکي مبارز او ټولنيز خدمتگار د زړه نه خپل ځان او ژوند د پښتو درنې تگلارې ته وقف کړی و. د لوړې حوصلې او پياوړې عزم خاوند و، د دوی ټولنپوړي او دروند اصولي ژوند د دوی د شخصيت پېژندونکيو ته په ټولنه کې يو نه هېرېدونکي مثال دی.
د يو عالم ليکوال او څېړونکي په څېر يې لوستونکيو ته داسې ارزښتناکه

ليکنې ورکړې، چې په رښتيا ورته په ادب او ټولنه کې اړتيا ليدل کېږي. موږ د شفيق د ادبي څېړنې ټول کارکوونکي او ملگري ددغه پښتون خدمتگار په مرگ ویر کوو او د درنې کورنۍ ټولو غړيو او واره خواړو سره يې د دوی د نه هېرېدونکي غم درد شريکوو، د لوی او لايزال څښتن تعالی څخه ورته د زړه صبر او د هغوی د پاتې کړنو د بشپړولو او نيمگړيو ارمانونو د پوره کولو حوصله غواړو.

روح يې ښاد او قبر يې روښانه

اخذزاده ننگ کاموي

شفيق ادبي څېړنځی - کابل افغانستان

د خوست ويب پاڼې د خواخوږۍ او غمشریکۍ پېغام

په ډېره خواشينۍ سره مو د نوميالي اديب، شاعر او پښتون ډاکټر کبير ستوري د مرگ خبر واورېد.

پښتو ژبې او ادب لپاره به د ډاکټر کبير ستوري خدمتونه او کارونه تل ياد ساتلی شي. موږ په دې لوی غم کې د ارواښاد له کورنۍ سره برابر شريک يو او د لوی خدای په دربار کې لاس په دعا يو، چې ارواښاد کبير ستوري ته جنت الفردوس او کورنۍ او دوستانو ته يې صبر جميل نصيب کړي.

عبدالله خوستی د خوست ويب پاڼې چلوونکی

د امريکا په شمالي کليفورنيا کې د افغاني کلتوري ټولني د خواخوږۍ او غمشریکۍ پېغام!

په ډېره خواشينۍ سره مو خبر ترلاسه کړ، چې د پښتنو د ټولنيز ولسوليز گوند مشر، د علم او قلم خاوند ارواښاد ډاکټر کبير ستوري د زړه د ناروغۍ له کبله ددې فاني دنيا څخه سترگې پټې کړې.

موږ ددغه ادبي، وگړنيز، کلتوري او سياسي شخصيت مړينه نه يوازې د دوی درنې کورنۍ ته، بلکې ټول افغان ولس ته يوه لويه ضايع گڼو او د پياڅې خدای له درباره دوی ته د بښنې او مغفرت او د کورنۍ ټولو غړيو، مينه والو او خواخوږو ته يې د صبر او استقامت غوښتنه کوو. قانو ان لله و ان اليه راجعون

چې پيدا شوې تا ژړل خلکو خندل

داسې ومړه چې ته خاندې خلک ژاړي.

محمد حسين شېرزاد د افغاني کلتوري ټولني مشر

بورنوونکی خبر او د خواشينۍ پېغام

پېغام

په ډېره خواشينۍ سره مو خبر ترلاسه کړ، چې نامتو افغان ساپوه، ويناوال، ليکوال او سياستوال ډاکټر کبير ستوري په پردېسۍ کې خپله ساه ابدې پرده پس استازي ته وسپارله. اروا دې يې ښاده او جنتونه دې يې په برخه وي.

ارواښاد کبير ستوري، په وينا او عمل دواړو کې د لوی افغانيت، سياسي خپلواکۍ، ټولنيز نساو، د لوی پښتني ټولني د رامنځته کېدنې او د هغې د هوساينې او بسياينې د ستر انساني ارمان لپاره ستريا نه منونکې او قدر وړ خدمتونه ترسره کړي دي.

افغان فرهنگپاله ټولنه د نوموړي مړينه د هېواد او سيمې د سياسي-کلتوري بهير لپاره ستره تشه گڼي، ځان د هغه د کورنۍ، دوستانو او همفکرانو سره د هغه د مړينې په غم کې شريک گڼي او يو ځل بيا د هغه لپاره د لوی څښتن له درباره د بښنې او جنت غوښتنه کوي.

فرهنگپالې ټولني مشرتابه جرگه گۍ اغوس-ډنمارک

د ډاکټر کبير ستوري پر مړينه

د خواشينۍ او خپگان څرگندونه

د ۲۰۰۶م کال د اپريل ۵مه "سپرغۍ" د هېواد د ستر پښتون عالم ارواښاد کبير ستوري پر مړينه خپل ژور غم او خپگان څرگندوي.

ارواښاد ستوري د پښتنو يو تکړه او روڼ اندی ليکوال، شاعر او سياست پوه و، چې د پښتو ادب د پياوړتيا او د پښتنو د بيدارولو او پوهولو په لاره کې يې ساري هلي ځلې کړي.

ارواښاد په پښتو ژبه ډېر ارزښتناکه او گټور آثار له خانه په ميراث پرېښي دي، چې دا پښتو ادب او فرهنگ ته د هغه ښه او غوره سوغات بلل کېدای شي. د هغه په مړينه د هغه ټول دوستان غمجنه شوي او د لوی خدای جل جلاله دربار ته د هغه د روح دپاره دعا کوي.

اروا يې ښاده او ياد يې تل ژوندی اوسه

په درنښت

سپرغۍ ويب پاڼه

د ناروې د اوسلو او تروندهايم په ښارونو کې د افغانانو د کلتوري ټولنو د غمرازۍ گډ پېغام

انا لله و ان اليه راجعون

په ډېره خواشينۍ سره مو خبر واخيست، چې لوی پښتون سياستوال، د ساپوهنې ډاکټر، پياوړی ليکوال او شاعر ډاکټر کبير ستوري له دې نيمگړې نړۍ څخه سترگې پټې کړې.

موږ ددې خبر په اورېدو سره ډېر خواشينې شو، د نوموړي مړينه د پښتنو د يووالي لپاره يوه لويه ضايعه گڼو.

موږ خپله خواشينۍ او غمرازي د خدای بښلي پاتې کسانو ته وړاندې کوو. موږ په دې لوی غم کې ځانونه له دوی سره شريک گڼو، کورنۍ ته يې جميل صبر او ارواښاد ته د لوی خدای څخه د فردوس جنت غوښتنه کوو.

روح دې يې ښاد وي

نظيف الرحمن سرشار او فضل الرحمن حميدي

ستوري پرېوتل

سليم بنگش

يو څو ورځې اگاهو د پښتو د ادب دوه ځلنده ستوري پرېوتل. يو د ډاکټر شېر زمان طابزي مشر ورور قمر زمان طابزي او بل په جرمني کې د پښتو نامتو ليکوال، شاعر او اديب ډاکټر کبير ستوري په حق ورسېدل.

انا لله و ان اليه راجعون

د دو دواړو دغه ناخپي مرگونه د پښتو د ادب دپاره يو لوی زيان دی.

ډاکټر کبير ستوري په جرمني کې د پښتو د ادب جنده هسکه ساتلې وه. هغوی که هر څو په جرمني کې ژوند کولو او د فلسفې او سپکالوجۍ ډاکټر و، خو د پښتونخوا په ادب يې ژور نظر لرلو. هغوی به په خصوصي توگه ددغې سيمې ادبي پروگرامونو نه ځان خبرولو او ځينې پروگرامونو ته به په خپل خرڅ راتلو هم او موږ به يې په يورپ کې د پښتو او پښتنو د هلوځلو نه خبرولو. هغوی په جرمني کې مېشت پښتانه راغونډ کړل او د پښتون سوشل ډيموکريټک په نوم يې پارټي جوړه کړه.

کبير ستوري په اخري ځل پېښور ته عالمي کنونشن کې د گډون دپاره جرمني

نه راغلی و. هغوی په کنونشن کې مقاله هم اورولې وه، کومه چې په "پښتو: پرون، نن او سبا" کې چاپ ده.

هغوی په جرمني کې نه يوازې د پښتو ادب د ترقي دپاره کار کولو، بلکې د پښتنو د سياسي پوهې د ودې لپاره يې يوه مجله هم چاپوله. ډاکټر صاحب کبير ستوري د ډېرو کتابونو مصنف هم و.

نن د پښتو ټولې ادبي جرگې، د عالمي پښتو ادبي کنونشن ملگري، پښتو ادبي چمن تل، کامل ادبي جرگه پيو او داسې نورې ټولني او ادبي شخصيتونه او سياسي مشران د هغوی په مړينه څپه دي او دعا کوي، چې پروردگار دې هغوی وښي او وارثانو ته دې يې صبر نصيب کړي. آمين

په برتانيه کې د اوسېدونکيو افغانانو د ټولني له خوا د غمرازۍ او تسليت پېغام

په ډېره خواشينۍ سره مو خبر ترلاسه کړ، چې په پښتو مېن، ستر ليکوال، پياوړی شاعر او تجربه کار سياستوال ارواښاد ډاکټر کبير ستوري له دې فاني نړۍ سترگې پټې کړې.

انا لله و ان اليه راجعون

د پښتو ژبې د ادب او د خپل ولس د يووالي لپاره د ډاکټر کبير ستوري نه سترې کېدونکې هڅې او خدمتونه د افغان ولس لپاره نه هېرېدونکي دي. د ارواښاد ډاکټر کبير ستوري مړينه د افغان ولس لپاره يوه ستره ضايعه ده.

په برتانيه کې د اوسېدونکيو افغانانو ټولنه خپل ځان له ټولو افغانانو سره په دې غم کې شريک گڼي. موږ خپله خواشينۍ او غمرازي ټولو افغانانو ته او په ځانگړې توگه د خدای بښلي پاتې کسانو ته وړاندې کوو. کورنۍ ته يې جميل صبر او زغم غواړو او ارواښاد ته له لوی او بښونکي څښتن تعالی څخه د فردوس جنت هيله کوو.

روح دې يې ښاد وي

سيد جان کارواني د ټولني مشر

په هالنډ کې د افغاني کلتوري ټولني د خواشينۍ پېغام

يوه بل خواشينوونکي خبر مو زړونه ودرېدل. يوه بل افغان بچی ارواپوه، ليکوال او شاعر ډاکټر کبير

ستوری د تل لپاره له دې نیمگري دنیا وکوجېد
لوی څښتن دې یې جنتونه په برخه کړي
ارواښاد ستوری د پښتون قام او ټول افغان ولس ته د خدمت کولو هیلې له خان
سره پورې موږ په داسې حال کې چې دده تېرو هلوځلو ته په درنه سترگه گورو،
نوموړې ته د جنتونو او د اروا د بنادې دوعا کوو او کورنۍ ته یې جمیل صبر
غواړو.

په درنښت

افغاني کلتوري ټولنه - هالنډ

د واک فونډېشن د غمرازی پېغام

د پښتانه لیکوال، څېړونکي او سیاستوال ارواښاد ډاکټر کبیر ستوري د
مړینې له کبله هغه ارواښاد ته د لوی خدای له درباره جنتونه او د هغوی کورنۍ او
ملگرو ته د زړه صبر غواړم.

انجنیر محمد انعام واک د واک فونډېشن مشر - ناروې

د تل افغان ویب پاڼې د خواخوږۍ او غمشریکۍ پېغام

د تل افغان ویب پاڼې اداره د ارواښاد ډاکټر کبیر ستوري د مړینې په ویر کې
خان شریکه بولي ارواښاد ته د جنت الفردوس، نږدې خپلوانو او نورو دوستانو ته
یې د غم د زغم د دعا لاسونه پورته کوي.

د تل افغان ویب پاڼې مسؤل چلوونکی ډاکټر جمشید سمون
مرستیال او تخنیک چاری نیک محمد ویا

د افغان ملت گوند د خواخوږۍ او غمشریکۍ پېغام

د پښتنو ټولنیز ولسولیز گوند مشر ارواښاد ډاکټر کبیر ستوري یې وخته مړینه
د ټولو پښتنو سیاسي، ادبي او کلتوري حلقو لپاره ستره ضایعه ده.

ډاکټر صیب یو پوه سیاستوال، خوږ ژبی شاعر او مبارز لیکوال و. د دوی
لیکنې هم سیاسي دي، هم ادبي او هم علمي.

ډاکټر صیب په هرې مهمې ادبي او سیاسي غونډې ته له جرمني نه کوزې
پښتونخوا ته خان رارساوه او په خپل گډون به یې محفل نور هم ښایسته کاوه، چې

دا د دوی د پښتني مینې عکاسي کوي.
د افغانستان ټولنپال ولسواک (افغان ملت) گوند په دې ماتم کې خان شریک
بولي. خدای دې ډاکټر صیب ته جنتونه او د دوی کورنۍ ته صبر جمیل ورکړي.

په درناوي

انجنیر اجمل شمس

د افغانستان ټولنپال ولسواک (افغان ملت) گوند مشر

د سلام فرهنگي ټولني د خواشینی پېغام

د هېواد یو بل وتلی لیکوال او د پښتو ژبې خوږ ژبی شاعر ډاکټر کبیر ستوري
له دې پاتې دنیاگۍ نه د تل لپاره مخ واراوه
انالله و انا الیه راجعون.

د ارواښاد ډاکټر کبیر ستوري ناڅاپي مړینې ډېر غمجن کړي یو، زموږ لاد
مرحوم قمر زمان طابزي په غم ژړا نه وه پای شوي، چې دا بل نوی غم راپېښ شو.
له توره بخته په یوه اوونۍ کې دوي داسې سترې تشې د افغان ولس او پښتون
قام مخ ته راغلې، چې د ډکېدو نه دي.

سلام فرهنگي ټولنه د ارواښاد ډاکټر کبیر ستوري او مرحوم طابزي له کورنیو
سره په دې غم کې خان شریک گڼي. د لوی څښتن څخه وفات شویو ته د فردوس
جنت غوښتنه کوو او کورنیو ته یې د زړه صبر غواړو.

امین یا رب العالمین

د سلام فرهنگي ټولني د مشرتابه جرگه گۍ په استازیتوب

پوهنوال رسول باوري

د افغان سینما تیاتر د خواخوږۍ پېغام

په ډېره خواشینی سره مو خبر ترلاسه کړ، چې د هېواد نامتو لیکوال، شاعر او
ارواپېژندونکی ډاکټر کبیر ستوري د ورپېښې ناروغۍ له امله په پردېسۍ کې
وفات شو.

د ډاکټر کبیر ستوري مړینې نه یوازې خپله کورنۍ په ویر کېوله، بلکې د
هېواد ټول فرهنگیان او شاعران یې په خپل ماتم غمگین کړل.

د افغان سینما تیاتر مرکز د نوموړي مړینه د خپل هېواد ډېره لویه ضایعه
بولي. د هغه روح ته د لوی خدای له دربار څخه د بښنې او د هغوی د کورنۍ په

گډون د هغوی ټولو دوستانو او مینه والو ته د جمیل صبر غوښتنه کوي.

روح دې یې تل ښاد وي

انجنیر فریدالله ساپی

د افغان سینما تیاتر مطبوعاتي اداره کولن، جرمني

د پښتنو ټولنیز ولسولیز گوند د ښځو د برخې د غمرازی پېغام

انالله و انا الیه راجعون

د پښتنو ټولنیز ولسولیز گوند د مشر، ستر لیکوال او وتلي شاعر ډاکټر کبیر
ستوري د مړینې له امله موږ افغاني پښتني مېرمنې او د پښتنو ټولنیز ولسولیز
گوند د ښځو د څانگې غړې او مینه والې خپله ژوره خواشینی څرگندوو او دا د
افغان پښتون ولس لپاره یوه ستره ضایعه بولو.

موږ له لوی څښتن څخه د ارواښاد ډاکټر کبیر ستوري لپاره د جنتونو دعا
کوو، لوی څښتن دې ورته کونړونه جنت وگرځوي او همداسې موږ د ارواښاد
کورنۍ، دوستانو او د پښتنو ټولنیز ولسولیز گوند غړیو او مینه والو ته له لوی
څښتن څخه د زړه صبر او د اجرانو هيله کوو.

د پښتنو ټولنیز ولسولیز گوند د ښځو د څانگې مشره

مېرمن ښاپېری، شینواري

کبیر ستوري هم ولسوېد

گوربت: سه شنبه، د وري ۱۵ مه

د پښتو ژبې تکره لیکوال کبیر ستوري له هېواده لرې په جرمني کې له دې نړۍ
سترگې پټې کړې. انالله و انا الیه راجعون.

خدای بښلی ستوری د هېواد یو نومیالی ارواپوه، لیکوال او ټولنیز شخصیت
و، چې د خپل عمر په اوږدو کې یې گڼ شمېر آثار په پښتو لیکلي دي.

گوربت فرهنگي ټولنه ارواښاد ستوري ته فردوس جنت غواړي، کورنۍ او
ملگرو او فرهنگیانو ته د زړه صبر.

گوربت فرهنگي ټولنه

**که زما ستوري په قبر چېرې راشي
په پښتو رانه دعا کړه پرې مېن يم**

**په کابل، امریکا او جرمني کې د ارواښاد ډاکټر کبیر
ستوري فاتحه واخيستل شوه!**

کابل: د هېواد د ملی او منلی شخصیت او د پښتنو ټولنیز ولسولیز گوند
د مشر او بنسټ ايښودنکې، د پښتو ژبې در بنسټینی پالونکې، شاعر،
لیکوال، ادیب، څېړونکې، ژورنالست او د پښتون قامی وحدت سرلښکر
د ساه پوهنی ماهر ارواښاد ډاکټر کبیر ستوري فاتحه دروان کال ۲۰۰۶ع د
اپریل د میاشتی په ۲۲ نېټه په کابل کې د عیدگاه په جامع جماعت کې په
دولتی (سرکاری) مراسمو سره واخيستل شوه.

په فاتحې کې خپلوانو، دوستانو، هیوادوالو، سیاسي او ادبي ملگرو
، ملی شخصیتونو، لوړرتبه دولتی چارواکو او گڼ شمیر مینه والو د هیواد
د بیلابیلو برخو څخه گډون کړی وو. په راغلو میلمنو کې
د افغانستان د جمهور رئیس مرستیال او مشاور وزیر ښاغلی هدایت امین
ارصلاح په کلتوري او فرهنگي چارو کې د جمهور رئیس مشاور وزیر ښاغلی
زلمی هیواد مل د افغانستان د لوړو تحصیلاتو وزیر ښاغلی پوهاند ډاکټر
سید امین شاه حسن یار د پوهنی وزیر ښاغلی نور محمد قرقین د مخدره
موادو پر ضد د مبارزې وزیر ښاغلی حبیب الله قادری د مالی د وزارت سر
پرست او ادارې معین ښاغلی عبدالرزاق صمدی د جمهور رئیس صلاح کار
وزیر او د کابل پوهنتون پخوانی ریس ښاغلی پوهاند عبدالسلام اعظمی د
افغانستان د المپیک د کمیټې مشر او صلاح کار وزیر ښاغلی محمد انور
جگدلک د کابل پوهنتون رئیس او د عدلی د وزارت صلاح کار پوهاند
فاروق بشر د پوهنی پخوانی وزیر پوهاند عبدالرسول امین
د پوهنی د وزارت د علمی څانگې غړی او د کابل پوهنتون استاد پوهاند
دکتور محمد قاسم جمدرد کابل پوهنتون استاذان ښاغلی پوهاند ډاکټر
نوراحمد میرازی، ښاغلی شیر احمد گرد بوال، ښاغلی محمد ظاهر نظام،
ښاغلی لطیف الله ساپی او ښاغلی پوهنیار محمد اسماعیل یون او نور....

د پښتنو ټولنيز ولسوليز گوند د مشرانو د جرگې غړی او د کابل پوهنتون استاد ښاغلی ډاکټر گل حسن وليزی د چاپيريال ساتنې د مستقلې ادارې مرستيال دوست محمد امين د ملگرو ملتونو د يوناما د دفتر په دولتي چارو کې صلاح کار او د کورنيو چارو د وزارت پخوانی معين ښاغلی شاه محمود میاخيل د سرحداتو پخوانی وزير ليکوال او شاعر ښاغلی سليمان لایق د پوهنې پخوانی وزير او د کابل پوهنتون استاد ښاغلی عبدالرشید جلیلی د کورنيو چارو د وزارت د مخابراتو او تکنالوژۍ رټس برید جنرال سید نسیم هاشمی د سرحداتو د وزارت صلاح کار ښاغلی قربان اغا د کونړ ولایت والی او مشاور وزیر ښاغلی اسدالله وفاد کورنيو چارو د وزارت د ادارې چارو معين ښاغلی عبدالملک صافی د پوهنې د وزارت ادارې معين ښاغلی صدیق پتمن د معادن او صنایعو د وزارت معين انجنیر محمد ابراهیم د قندهار ولایت د امنیې قوماندان ښاغلی عبدالملک واحدی د کورنيو چارو د وزارت د ښوونې او روزنې عمومي رئیس تورن جنرال گل نبي احمدزی د کابل ولایت امنیې قوماندان ډگر جنرال عبدالجلیل جنبش د پولیسو ډاکاډمی قوماندان ډگر جنرال سید شیراغا د کابل د ملکې هوټل ډگر قوماندان برید جنرال امین امر خیل د مجاهد اولس د جریدي مسئول او چلونکی ښاغلی محمد حسن ولسمل ښاغلی نبي فراهی، ډگر جنرال عبدالصیر حیدر، ډگر جنرال حبیب الله شفیق اظفري، تورن جنرال ښاغلی سید کمال شاه، متقاعد ډگروال ښاغلی عطاواله فقیر د کابل ولایت د امنیې قوماندانۍ د دفتر رئیس ښاغلی سید افندی په ولسی جرگه کې منتخب وکیلان ښاغلی ډوکتور فاروق میرنی، ښاغلی پیر بخش گردیوال، ښاغلی سید هاشم فولاد، ښاغلی مولوی شهزاده شاهد او ښاغلی شجاع الملک جلالا په افغانستان کې د نړیوال بانک مرستیال ښاغلی ارباب محمد امجد خان او د پوهنې د وزارت پخوانی معين استاد معين مرستیال باجوړی گډونکوونکو د خدای بخښلی ستوری روح ته دوعا وکړه. او د ارواښاد ستوری سیاسی، قامی او ادبی خدمتونه یی وستایل او دهغه مرگ ټی پښتون قوم، هیواد او ولس ته لویه او نه جبران کیدونکې ضایعه وگڼله.

د ارواښاد د کورنۍ په استازیتوب د ارواښاد ډاکټر ستوری مشر ورور دولسی جرگی پخوانی وکیل حاجی عبدالجلیل ملنگ، او د ارواښاد مشر ځوی عبدالصیر بیدار د گډونکوونکو د راتگ او غمرازی څخه مننه وکړه. امریکا:

په ۲۰۰۶.۰۴.۲۲ نېټه د شنبې (خالی) په ورځ د شمالي کليفورنیا د هایواډ په ښار کې د هیواد پیاوړی سیاستوال او لیکوال ښاغلی محمد حسن شیرزاد له خوا د ارواښاد ډاکټر کبير ستوری په مړینه د قران کریم ختم او فاتحه چې په کليفورنیا کې گڼ شمیر او سیدونکو هیوادوالو، پوهانو شاعرانو، سیاسی او ادبی شخصیتونو پکې گډون کړی وو تر سره شوه.

په کليفورنیا کې د افغانی کلتوري ټولنی مشر ښاغلی محمد حسن شیرزاد د ارواښاد ستوری په ژوند رڼا واچوله قام او وطن ته ټی دده هلی ځلی او مبارزه ټی وستایله او دده مړینه ټی ټول پښتون/افغان ولس ته یوه ستره تشه او تاوان وباله ورپسې د ارواښاد ډاکټر ستوری په یاد یوه درنه مشاعره وشوه چې د هیواد پیاوړو شاعرانو له خوا د شعر په ژبه د عقیدت، پیرویني او د غمشریکۍ څرگندونې وشوې.

جرمني:

د روان ۲۰۰۶ ع کال د اپریل د میاشتی په ۲۹ نېټه د شنبې (خالی) په ورځ د مازیکر د ۳ بجو څخه تر ۵ بجو پوری د المان د ویسینگ په ښار کې د ارواښاد ډاکټر کبير ستوری فاتحه چې د پښتنو ټولنيز ولسوليز گوند د مشرانو او غړو نه علاوه په اروپا کې د بیلا بیلو کلتوري ټولنو استازو د اطریش، سویدن، بلجیم، هالنډ، ډنمارک، انگلستان او د المان د لیری لیری ښارونو څخه د لر او بر پښتنو/افغانانو پوهانو، شاعرانو، ولسی مشرانو، سیاسی او ادبی سرپیتوبونو (شخصیتونو) د هیواد پخوانی وزیرانو، لوړرتبه نظامی او ملکي مامورینو، ملگرو دوستانو، خپلوانو، په بن کې د افغانستان د قنسلگری استازو او قنسل گډون کړی و واخستل شوه. د ارواښاد ډاکټر کبير ستوری روح ته دوعا وشوه.



پېښور کې د ارواښاد کبير ستوري او قمر طائزي په یاد غونډه وشوه

محبیب الرحمان انگار



پرون دیکشنبې په ورځ د پېښور په پېرس کلب کې د نړیوال پښتو کانگرس او دغني خان دڅېړنيزي او ثقافتي جرگې لخوا د ارواښاد ډاکټر کبير ستوري او قمر زمان قمر طائزي په یاد کې یوه درنه غونډه جوړه شوې وه، چې په گڼ شمېر کې لیکوالو، شاعرانو، ادیبانو او ادب پالو پکې گډون کړی و. دغه درنه غونډه د دود سره سم له خپل ټاکلي وخت (دما سپټين

درې بجې) څخه یونیم ساعت وروسته پیل شوه، غونډه د پاک قرآن دڅو مبارکو آیتونو په تلاوت سره پرانستل او د لیکوال، شاعر او دکوټ راديو مشر لائق زاده لائق په وینا سره پیل شوه.

له نوموړي وروسته ښاغلي استاد محمد اصف صمیم د ارواښاد ډاکټر کبير ستوري او قمر طائزي د شخصیتونو په اړه وینا وکړه، استاد وویل کبير ستوري د پښتو د اسمان هغه ستوری و چې نه یوازې په علمي او ادبي بلکې په سیاسي او ټولنيزه جرگه کې یې پښتنو ته ډېر خدمتونه کړي، استاد په خپلو خبرو کې وویل قمر طائزي چې له افغانانو سره څومره مینه لرله او کوله موربه یې هېڅکله هېره نه کړه هغه په ډېر وسختو ورځو کې له افغانانو سره ډېره مینه کړې، ارواښاد قمر طائزي یو ریښتونی پښتون او عالم شخصیت...

له نوموړي وروسته د ارواښاد قمر زمان قمر طائزي کشر ورور ډاکټر شېر زمان طائزي د کشر ورور په توگه د ارواښاد څو خوږې خاطرې یادې کړې ورپسې د سرحد اسمبلی غړي ارشد خان چې په المان کې د زده کړې پر مهال د ارواښاد ډاکټر کبير ستوري ټولگيوال او ترمرگه یوښه دوست و دخپل ارواښاد دوست تلپاتې خاطرې یادې کړې غونډې ته پروفیسر جازېب نیاز، مبارز څاپي، افضل خان لالا او نورو وینا وې وکړې دعوامي نېشنل گوند مرگزي مشر او زور سیاستپوه افضل خان لالا په خپلو خبرو کې د ارواښاد کبير ستوري او قمر طائزي په علمي، ادبي او سیاسي هلو ځلو رڼا واچوله او پر یې وستایل غونډه د ډاکټر جازېب نیاز په دعاسره پای ته ورسېده.

د ډاکټر کبير ستوري په یاد غونډه او مشاعره جوړه شوه



د ۲۰۰۷ عيسوی کال د جنوري د میاشتی په دریمه نېټه د کونړ خپلواکه ادبی کولتوري ټولنی او د خاص کونړ ادبی کولتوري ټولنی د هیواد د ملی او منلی شخصیت ارواښاد ډاکټر کبير ستوری په یاد درنه غونډه او ازاده مشاعره جوړه کړه. په غونډه کې د کونړ ولایت گڼ شمیر پوهانو، ادیبانو، لیکوالانو، شاعرانو، مخورو سپین روبو او مشرانو گډون کړی وو.



غونډه د سهار په لسو بجو د اطلاعاتو او کولتور پخوانی رټس ښاغلی مشفق په مشرۍ د قران کریم د مبارکو آیتونو په تلاوت سره پیل شوه.



د خاص کونړ کولتوري او ادبی ټولنی مشر ښاغلی استاد وجیه الله «شپون» راغلو میلمنو ته هر کلی ووايو او د ارواښاد ډاکټر ستوری په ژوند او مبارزه ټی رڼا واچوله. ورپسې د خاص کونړ د ښوونې او روزنې مدیر ښاغلی اجمل حکاک، د افغانستان د علومو اکاډمۍ غړی او د کابل د پوهنتون استاد ښاغلی عبدالقیوم زاهد «مشوانی»، ښاغلی غروال، د کونړ د یوسفزو د قامي جرگې په استازیتوب ښاغلي استاد گل رحیم یوسفزی، ښاغلی مشفق او د تنگهار ولایت د

ليکوالانو او شاعرانو په استازيتوب
بناغلی بشير «گوانس» خپلی ليکنی
ولو ستلی او لنډی ويناوی ئې وکړی.
د مشاعرې په برخه کې بناغلی
استاد عرفان الله «کوټوال»، بناغلی
هدایت الله «هدایت» بناغلی
عبدالواحد، بناغلی غروال، بناغلی
گلرنگ «کوچوان» او نورو گڼ شمير
شاعرانو خپل شعرونه واورول.



د غونډې په پای کې گډون
کوونکی د مازيگر په درې بجو د
ارواښاد ډاکټر کبير ستوری قبر ته
لاړل او د ارواښاد روح ته ئې دوعا
وکړه. د گډون کوونکو په



استازيتوب د PSDP د مشرانو جرگې غړی بناغلی ډاکټر شير ولی «شير»
د لنډی وينا وروسته د ارواښاد د مزار د جوړولو ډبره هم کيښوده.

ډاکټر احمد علي عاجز

غږ شو فضا کې چې اسمان نه کبير ستوری لږ
ما وې تياره شوه د پښتو نه د سر سيوری لږ
چا ويل پښتو مړه شوه، جرمن کې مېلمستيا ورکه شوه
ما وې د مينې ورورولې، يورون تندي لږ
چا ويل د گلو گلدسته وه د پښتو گلدان کې
ما وې بهار و خوشبويي وه سپرلی لږ
هغه چې امن خوشحالي يې پخپله ځمکه غوښته
حيث يو ارمان د آزادی د زرگي تنکی لږ
لاخو بصير نصير بلا ستوری اسمان کې شته
خانده ژړا مه کړه کبير چې تلو موسکی لږ

د ماما صاحب په ناڅاپي مړينه


بيرگ دقيق شفيق

گولډ شتاين فرانکفورټ

نن مو بيا کور کې تياره شوه
زموږ کلي کې بيرق تللی
په اسمان راټيکاره نه شو
د سبا ستوری بناغلی
د پښتون اسمان له غيږ نه
يو پښتون ستوری لوېدلی
بې محشره قيامت جوړ دی
د پښتون برخه سپره شوه
پښتونخوا ټول قبر قبر
د مېرانو هديره شوه.

د ډاکټر کبير ستوري د لومړي تلين کليزه
په کونړ کې ولمانځل شوه

د ۱۳۸۶ هـ ل کال د حمل د مياشتې په (۱۵) نېټه، چې (۲۰۰۷، ۴،



۴) نېټې سره سمون
خوري د ملي او
سياسي شخصيت،
شاعر، ليکوال او
څېړونکي ارواښاد
ډاکټر کبير ستوري د
لومړي تلين په ياد د
کونړ مېشتو

فرهنگيانو په نوښت د کونړ ولايت په مرکز اسد آباد ښار کې يوه لويه
غوڼډه او مشاعره جوړه شوه.

د غونډې ځانگړي مېلمانه د کونړ ولايت د اطلاعاتو او کولتور
رئيس عبدالقيوم حکيمزی، محمد شفا مشفق، د علومو اکاډمۍ غړی
څېړونکی عبدالقيوم زاهد مشواڼی، شا ولي سالزی، عبدالصير
ستوری، محمد اکرام ماموند او عبدالنصير ستوری وو.

غوڼډه د قاري عبدالهادي عاصم له خوا د قرآن کریم د څو مبارک
آيتونو په تلاوت سره پيل شوه، ورپسې د افغانستان د اطلاعاتو او
کولتور د وزير عبدالکریم خرم پيغام د کونړ ولايت د اطلاعاتو او
کولتور د رئيس عبدالقيوم حکيمزي له خوا ولوستل شو.

د غونډې د ستهېچ چارې پياوړې ليکوال او شاعر ادریس غروال او د
علومو اکاډمۍ غړي څېړونکي وجيه الله شپون ترسره کړي.

همدارنگه د پيغامونو په لړ کې د کونړ ولايت د اطلاعاتو او کولتور
د رياست پيغام حشمت قلميار، د پښتو د ټولنيز ولسوليز گوند پيغام،
شاه ولي سالزی، د عوامي نیشنل پارټی د مشر محمد افضل خان لالا
پيغام، ادریس غروال او په همدې ډول د پښتو کولتوري ټولني پيغام،



د پښتو کولتوري ټولنه کولن جرمني پيغام.

پښتون کور (کولتوري مرکز بن) پيغام.

د افغانستان د روغې او بيا ابادولو ټولنه کولن، بن جرمني پيغام.

د کونړ ود خوانانو کولتوري او فرهنگي ټولنه کولن، جرمني پيغام.

په مونشن گلابیخ کې د افغاني کولتوري ټولني پيغام.

د کونړ د اطلاعاتو او کولتور د رئيس پيغام.

د شمشاد ټلوپزیون پيغام.

د شپون کولتوري ټولني پيغامونه ولوستل شو.

د ننگرهار د اسلامي پوهنتون د کونړ د محصلينو د اصلاحي شورا

پيغام، همدا رنگه د هېواد په دننه او بهر کې د نورو ادبي او کولتوري

ټولنو پيغامونه ولوستل شو.

د مقالو په برخه کې د ارواښاد ډاکټر کبير ستوري په ډېر اړخيز

شخصيت، علمي او پوهنيزو آثارو، شاعرۍ، ژوند او مبارزه د علومو

اکاډمۍ غړي وجیه الله شپون، خیبر جبارزی، محمد شعیب غروال، نجیب الله کونړی، عبدالحلیم همت، عرفان الله کوتوال، رضوان الله شپون، عبدالهادي عاصم او نورو...

همدا راز د گڼ شمېر لیکوالو او پوهانو له خوا مقالې او وورول شوي او د ارواښاد ستوري په خدماتو یې رڼا واچوله.

د غونډې په دوهمه برخه کې یوه آزاده مشاعره وشوه، چې پکې ډاکټر کبیر ستوري ته د عقیدت پېرزوینې هم وړاندې شوې. په مشاعره



کسې لطف الله خاموش، محمد غیاث، شېر زمان صادق، کاتب شاه کاتب، شفیع الله تاند، شوکت الله عابد، محمد آصف میاخېل، مجیب الله قوروال، بصیر الحق

عادل، گلرنگ کوچوان، رنجش، محمد قاسم فقیریار، عبدالحلیم همت، عبادالله رنجش، عرفان الله کوتوال او نورو گڼ شمېر شاعرانو خپل شعرونه واورول، چې د گډون کوونکیو له خوا په تودو چکچکو بدرگه شول.

د غونډې په ترڅ کې په متفقه ډول یو قرارداد هم منظور شو، چې پکې د افغانستان د حکومت څخه غوښتنه شوې وه، چې د کونړ ولایت یوه لېسه باید د ارواښاد ډاکټر کبیر ستوري په نوم ونومول شي.

د غونډې په پای کې د علومو اکاډمۍ غړي عبدالقیوم مشوانی خپله لنډه وینا وکړه او د داسې غونډو جوړول او د خپلو ملي اتلانو یاد یې یو با ارزښته کار وباله.

غونډه د ماسپښین په یوه بجه پای ته ورسېده.

د ارواښاد ډاکټر کبیر ستوري یاد

(د هغه د لومړني تلین په مناسبت)

د اپریل په څلورمه نېټه د جرمني د هورت په ښارگوټي کې د افغانستان د کلتوري ودې ټولني د مشرتابه جرگې غونډه جوړه شوه. د دغې غونډې په پیل کې، د افغانستان د نوميالي لیکوال او عالم ارواښاد ډاکټر کبیر ستوري د لومړني تلین په مناسبت، هغوی ته دعا وشوه او په شخصیت او اثارو یې لنډې خبرې وشوې. همدغه ورځ د ارواښاد ستوري د لومړني تلین ورځ وه.

د غونډې په نورو برخو کې د ټولني په راتلونکو کارونو خبرې وشوې او د نوي او معاصر افغانستان د جوړېدو د ۳۲۰ کلنیزې د لمانځلو پروگرام بحث وشو.

د غمرازی له کتاب څخه

اسفندیار ولي خان

که د ستوري صاحب په شان نور په قوم مېن پښتانه په پښتنو کې پیدا شي، د پښتون او پښتنو مسئلې به زر حل شي.

عزیز سرتار

د کبیر ماما یو مرگ زما لپاره څو مرگونه دي. دیو معنوي پلار مرگ، د یو استاد او لارښود مرگ، د یو خوږ ملگري مرگ او همدا راز سیاسي او ادبي خاتمه والی. د هغه خاطرې او لارښوونې زما د ژوند ارمانونه او پوره والی دی.

استا یار محمد علي زي

د ډاکټر کبیر ستوري وفات پښتو کلتور او ادب ته، د پښتنو ټولنیز ولسولیز گوند ته او ټول پښتون قام ته یو نه جبرانېدونکی نشتوالی دی، چې په دې غمیزه کې ټول خلک په تېره بیا د ادب، هنر او افغاني کلتور پښتني ټولنه د ارواښاد ستوري غمشریک دي.

ډاکټر محمد هاشم بايزي

ډاکټر ستوري خپل ژوند پښتو او پښتونولۍ ته وقف کړی و. زه خپله اوسنی عقیده د ستوري صیب محصله بولم او ډېرو پښتنو ته یې د یوالي او د سیاسي

شعور بیداری وروښودله لکه څنگه چې په ستوري صیب پښتانه گران وو. همدا شان دی هم په پښتنو ډېر گران و.

استاد شیریندل کامران گردیوال

سهرگه وه د سُرگس لېسه لاسه څاڅکی، څاڅکی یې له سترگو څڅېده ما ویل څه دي ښکلېه گلې لاسې ژارې؟ دې ویل ژوند مې دی یوه خوله خندېده

دا نړۍ زموږ د ټولو لپاره یوه فاني نړۍ ده، ښکمرغي د هغه چا په برخه ده چې دوی فاني نړۍ څخه په نیک نوم رحلت وکړي.

زرین انځور

د ډاکټر کبیر ستوري مړینه د افغان ولس لپاره، د پښتنو لپاره او د لوی افغانستان د ملي وحدت لپاره یوه لویه ضایعه ده.

ارواښاد ستوری لیکوال، شاعر، عالم، سیاستوال او یو سپېڅلی انسان و، چې ژوند یې د سپېڅلتیا یوه نښه وه او مړینه یې هم د داسې یو سپېڅلي انسان په څېر وه، چې ټول وطن غم ورسره شریک کړ.

شیر احمد خدران

وعده کوم چې ستا د ارمانونو د پوره کولو دپاره به موږ هر ډول هلې ځلې کوو.

محمدجان یار

د پښتو د آسمان انگر د کبیر ستوري په مړینه خالي شو. هغه پښتني پښتون زموږ له څنگه لاړ.

صديق

د ډاکټر صاحب ستوري مړینه د ټولو افغانانو لپاره یوه لویه ضایعه بولم.

ضياء الحق فضلي

مرحوم ستوری د پښتو ژبې له ادیبانو او هغه پوهانو څخه و، چې تر ډېرې مودې پورې څوک دده ځای نشي ډکولای.

ډاکټر يحيى وردگ

ډاکټر ستوري په افغانستان، پښتونخوا او افغانانو مېن پښتون و.

انجنیر شاه زلمی

د ډاکټر کبیر ستوري په مړینې سره د افغانستان د خلکو د ملي او وطنپرستو شخصیتونو په شمېر کې کمبود پیدا شو. موږ او ټول افغانان د هغه ملي او مترقي

کارونه او زحمتونه تل په قدرانی سره یادوو او د هغه پاک ارمان ته د رسېدو په لاره کې د ټولو افغانانو بریالیتوب غواړو.

امام الدین ساپی

د ډاکټر ستوري مړینه د ټول پښتون ولس لپاره لویه ضایعه ده.

نظیف الله تکل

نه پوهېږم د سیمې د لوی، سیاسي، ټولنیز شخصیت ډاکټر کبیر ستوري، چې شاعر هم و او لیکوال هم، په پښتو مېن هم و او په افغانستان هم، دده د ناڅاپي او بې وخته مړینې د خواخوږۍ مراتب له کومه ځایه شروع کړم؟ له هغه ځایه، چې دده آرام ځوی او خاصیت، چې په هره غونډه او سیمینار کې به مې ولیده، نو شخصیت اغېز به یې راباندې وو. که له هغه ځایه چې نن سبا پښتانه د یوه ښه او دروند مشر له مشرتوب څخه بې برخې دي، دا زموږ گډه شتمني وه او گډ غم.

عبدالله احسان

د بېنوا وېبپاڼګې چلوونکی

هغه څه چې ارواښاد کبیر ستوري پرې ایښي دي، موږ (پښتانه) ویاړ پرې کوو. ارواښاد ستوری نه یوازې دا چې زموږ په زړونو کې ژوندی دی، بلکې د پښتنو د یوالي په لاره کې په د ارواښاد ستوري ویناوې او آثار خورا مهم رول لوبوي.

محمد عیان عیان

ارواښاد ستوری او زه دواړه له رحمان بابا لېسې څخه فارغ شوي یو. موږ دواړو به یوځای د ښوونځي په کنفرانسونو کې برخه اخیسته، چې زما او دده د راتلونکي مطبوعاتي ژوند لپاره ښه لارښود شو. د هغه، د هغه وخت د شعر یو بیت چې لاتراوسه مې هم په یاد دی، چې د خپل شعر په وروستي بیت کې یې وویل:

ای کبیره د پیسې طرفدار مه شه

هو کې! ددغه بیت نه سړی پوهېدای شي، چې هغه څه نظر درلود؟ د هغه ناڅاپي مړینه واقعاً لویه او ستره ضایعه ده.

ډاکټر سيف الله خان

دوکتور کبیر ستوری یو سوچه پښتون او د یوې خبرې سړی و، د هغه ناڅاپه مرگ موږ ټولو پښتنو لپاره یوه غمناکه پېښه ده، چې بدل موندل یې ناممکن دي.

محمد اقبال وزیري

هیله من یم، چې په پښتو ژبې مېن ډاکټر کبیر ستوري انساني هدف به ترسره شي.

ډګروال تاج محمد حبیب

ډاکټر ستوری د معاصر افغانستان نوميالی مبارز، سپېڅلی انسان، په

پښتونولي، مېن وطنپرست او د صداقت او شرافت او اخلاقو نمونه وه.

انجنير سعيد

ډاکتر کبير ستوری يو سپېڅلی او ملي شخصیت و. نوموړی نه يوازې د کونړ، بلکې د ټول افغانستان په سطحه يو پېژندل شوی شخصیت و.

انجنير خوشال

ارواښاد ستوری زموږ د ژبې او قومي يووالي نوميالی مشر و او د لوړې پوړۍ عالم و. دده ځای هميشه زموږ په زړونو کې دی.

نجيب الله احمدزی (بلجيم)

ارواښاد ستوری د افغاني ټولني او د هغه د ادب او سياست لپاره يوه لويه او روښانه څېره وه.

محمد نصير شيرزاد

خدای بښلی ستوری ډېر پاک او په پښتو مېن شخصیت و.

سيحون

د لوی شخصیت تلنه واقعاً لويه ضايع ده او د هغه کمی محسوس کوو.

ډاکتر خوشال روحي

ډاکتر کبير ستوری هغه سپېڅلی انسان او پښتون و، چې مړينه به يې يقيناً د پښتون روڼ اندو لپاره درنه ضايع او دده د بې شمېره دوستانو لپاره د زړه ژور ټپ دی.

يوهاند ډاکتر سوزمين کيښور

يو ځلې بيا په دې لار راشه

د سهار ياده غرمو مړوي کرل گلونه

يو ځلې بيا په دې لار راشه

په پخواني مندو دې پرېواته گردونه.

اسدالله شير

د ماما صيب کومه مينه، چې له پښتو ژبې سره وه، واقعاً بې انتها وه. خدای دې د هر پښتون په زړه کې داسې مينه واچوي. پښتو ژبې ته يې تلياښ، نه هر بدونکي او ستر خدمتونه کړي دي.

ډاکتر محمد صابر مومند

چسې پيدا شوې تسا ژول خلکو خندل

داسې مړ شه چې ته خاندې او خلک ژاړي

داسې ښکاري، چې دا شعر خاص د ستوري صيب لپاره ويل شوي وي.

افضل تکور

ډاکتر کبير ستوری يو لوی پښتون، ساپوه، ليکوال، شاعر، دروند مشر او په پښتو مېن افغان و.

ډگروال بيلوت غلام سخي شينواری

خدای بښلی ستوری صاحب! ته به تل زموږ په زړونو کې اوسې او ټول پښتانه به تا هېڅکله هېر نه کړي. ته به تل ژوندی يې او ټول پښتانه به تا له ځان سره لري.

سيد محمد عارف

زموږ لوی مشر د پښتنو دروند شخصیت له دې دنيا څخه لاړ، موږ ټول يې ځانته پرېښودو. ډاکتر ستوری د پښتنو ټولنيز ولسوليز گوند بنسټ ايښودونکی او د مرگ تر ورځې ددې گوند مشر و. د پښتنو د يووالي او آزادۍ لپاره يې ډېر ستر خدمتونه کړي دي.

معاون گران برهانی

د دنيا او په ځانگړې توگه په سيمه کې د شعر، ادب او فرهنگي ستورو له ډلې څخه يو بل ستوری هم راوغورځېده، چې هغه ښاغلی ډاکتر ستوری (د شعر او ادب يوه پېژندل شوې څېره ده) و. د نوموړي نشتوالی د ټولو پښتنو او د پښتو د مينه والو دپاره ستره ضايعه ده.

په دنيا چې څلېدلې پاس د غرو په سر

تور لحد ته هم رڼا د سبا ستوري شه.

انجنير محمد انعام واک

د واک قوند پښتن مشر

د پښتنو د يووالي په لار کې د ارواښاد ستوري سياسي او کلتوري منډې رامنډې به پښتون کهول نه يوازې له ياده نه وياسي، بلکې دا لار به پښتون کهول تعقيبوي. زه يو ځل بيا د هغه د گوند ټولو کارکوونکيو او غړيو ته د هغوی د لارې د مشعل د بل ساتلو هيله من يم.

ابډوکټ هدايت الله بنگش

زما ورور او د سياسي لارې ملگری هميشه ژوندی دی او ژوندی به وي او د هغه سياسي او پښتني فکر او نظريه به مخ په وړاندې بوځو، چې اروا يې خوشحاله وي.

وکيل نیک محمد 'ابراهيم خيل'

د ډاکتر کبير ستوري بې وخته او ناڅاپي مړينه د پښتنو لپاره لويه ضايعه ده.

محمد عثمان عمر

ډاکتر کبير ستوری د پښتون قام ستوری و. په ډېر تاسف سره د پښتون قام د بخت دا

ستوری پر ځمکه راپرېوت، خو زه باور لرم چې هغه او د هغه افکار ژوندي دي.

ميرزا محمد کونړی

ډاکتر کبير ستوری يو ايد پاليسټ، پښتون، مسلمان هومانست و. ده د خپلو ايد پالونو لپاره ژوند کاوه. په خپله عقیده او لاره کې هېڅ ډول کاميرومس ته تيار نه و. دی يو مهربان، باحوصله شخصیت و. دده مړينه ډېره ستره ضايعه ده. موږ به ستا د ارزوگانو د پوره کولو لپاره له هېڅ راز هلوځلو څخه ډډه ونکړو. هر وخت راسره يې ستا يادونه ستاسې غوښتنې او پوښتنې به هېڅکله زموږ هېرې نه شي.

همایون 'زمانی'

ښاغلی ماما صيب زما د مسافری ملگری و، ما په ژوند کې تراوسه پورې ډېر پښتانه ليدلي دي، خو د ماما صاحب په شان واقعي پښتون نه وينم او نه مې تراوسه پورې ليدلی دی.

ابډوکټ صفير خان

زموږ د پښتنو يو لوی ملگری زموږ نه جدا شو. هغه چې کوم خدمت خپل ملت ته کړی، هغه د پښتون د تاريخ يو ژوندي باب دی.

عبدالمحمد موزی

د ارواښاد ډاکتر ستوري صاحب مړينه نه يوازې د پښتنو لپاره، بلکې د هېواد او سيمې لاره ستره ضايعه ده.

شورشی

د ستوري صاحب مړينه پښتنو او پښتو ژبې ته نه پوره کېدونکې ضايعه ده.

انجنير سيد رحمن 'رحمانی'

خدای بښلی ستوری صاحب نه يوازې د خپلې کورنۍ لپاره، بلکې د ټولو پښتنو او افغانانو لپاره خورا ستره ضايعه ده. زه شخصاً ټولو پښتنو او افغانانو ته او په خاصه توگه د ستوري صاحب شريفې او محترمې کورنۍ ته د زړه لوی صبر غواړم.

پيښوری شينواری

زما لپاره تل ژوندی يې

'فضل الرحمان فاضل'

په بن کې د افغانستان قونسل

استاد ستوری د اسمان د څلېدونکي ستوري په شان زموږ د هېواد د مبارزې په لاره کې کوتلې گامونه اخيستلي دي او د پښتنو د حقوقو لپاره يې مبارزه کړې ده.

ډاکتر نياز محمد مومند

ارواښاد ستوري صاحب له پښتنو او پښتونولي سره ستره مينه لرله او په

همدغه اساس يې د خپل ژوند زياته برخه په دغه لاره کې وقف کړې وه

حاجی امين 'باوری'

ستا وينه پښتنه وه

ته زما د سر شمله وي

عاشق الله غريب

دا چې ته زموږ په منځ کې نه يې، ولې کله به هم زموږ له ياده ونه وځي

ډگروال احمد شير 'سابی'

موږ به ټول ستا په لار روان يو او ستا د لارې مقتديان يو.

ډاکتر بشير احمد 'صمدزوی'

ډاکتر کبير ستوری واقعاً د څلېدونکي ستوري په شان د پښتونخوا په تاريخ کې خپل ځای پرېښود. پر پښتو مېن او د پاک صادق زړه خاوند و.

اکبر کرگړ

د خپل گران دوست او فاضل مشر درانه شخصیت لوی ستوري (ارواښاد ستوري) ياد به تل زموږ د نسل په زړه کې ژوندی او تلياښ وي.

محمد حسن 'شور'

زموږ گران مشر او د پښتنو ستر لارښود او سياستوال ډاکتر صاحب ستوري! ستاسې تشه به موږ د هميشه لپاره اجساسوو. کونښن به کوو، چې ستاسې د ارمانونو لپاره هلې ځلې وکړو او ستاسې لاره به تعقيبوو. تاسې زموږ لپاره او د ټول افغان ولس لپاره ژوندي ياست او زموږ د روڼ اندو لارښود ياست.

اکبر بړی

پښتو ژبې او پښتنوله ډېره بده مرغه يو ډېر قدرمن خواخوږی له لاسه ورکړ او دا هغه څه دي، چې ما پرلپسې خوروي.

نصير خان د سوات

محترم ماما! خدای دې وکړي، چې په پښتون ولس کې ستا په شان ډېر داسې کسان پيدا شي.

بيړگ دقيق 'شفيق'

گرانه ماما! خدای دې خاورې درسره هم وينې، ډېر بې وخته رانه لاړې، پښانه يو ځل بيا يتيمان شول.

سيد عکيشاه

گرانه ماما! په پښتون قوم کې دې خدای داسې نور خلک پيدا کړي، چې ستا ځای ونيسي.

عبدالولي بهران

د ارواښاد ډاکټر کبير ستوري ماما مړينې د لر او بر پښتون قام ملا ماته کړه او په پښتون قوم يې ماتم راوست، خو د پښتون قام بچي به د ماما صيب دا ارمانونه په ډېره مېړانه پوره کوي، کوم چې ماما صيب له دې فاني دنيا څخه له ځان سره يووړل.

لال محمد اقبال

د پښتو ژبې د پاره چې کوم خدمت ماما کړی دی، د هغه اجر دي ورته الله تعالی ورکړي. موږ سره په ټول عمر او هر وخت او هر ځای کې تاسو موجود یی.

ډاکټر ماحان شينواری مېری

ته پښتون وې، پښتون سياستوال وې، اديب وې، شاعر وې. په پښتنو او پښتو مېن پښتون/افغان وې. همدا ته وې، چې د پښتو د يووالي بېرغ دې اوچت ساتلی و او دا دې په مرگ دی هم ونېوډله. ته دويم پښتون/افغان وې، چې د خان عبدالغفار خان بابا پسې په هماغه لارې لارې، هغه لار، چې په ژوند دې غوره کړې وه، په مرگ دې هم هماغه لاره شوه.

پاجا گل وفادار

د مرحوم کبير ستوري د مړينې له کبله خپل ژور څپگان وړاندې کوم.

شاه محمود حسن

د پردېسې په ساه وژونکي ژوند کې د سروټو جنازي روانې دي. ستوري زموږ د هېواد او د پښتو د ادب لوی ستوری، د انسان د هوساينې د لارې ارام، خو نه ذيل کېدونکی مبارز شخصیت و. پښتانه وايي "سل دې ومړه، يو دې مه مړه" په ډېره خواشينۍ سره چې دا هم رانه لارې په دې هيله، چې د هغه درنه کورنۍ، دوستان او ياران د هغه درنې لارې ته دوام ورکړي.

عبدالروف خېلوک

خدای بښلی ستوری صيب واقعاً د وطن يو ملي او په وطن او پښتو ژبه مېن شخصیت و.

مامون الرشيد

خدای بښلی زموږ دروند، خوږ او د مينې ډک ورور مشر او ستر ليکوال، شاعر و پوهاند و پښتو او پښتنو ته يې نه ستري کېدونکي خدمتونه کړي دي.

عبدالحيب ستومان

ډاکټر کبير ستوری زما د ۲۸ کالو ملگری دوست و. ډېرې خوږې شپې او درجې مو سره تېرې کړي دي.

جمال رحمان

د ډاکټر صيب ستوري مړينه بې وخته وه، خو د پښتنو لويه بدمرغي په دې کې ده، چې ددې قام ډېر مهم شخصیتونه تل د دوی د تاريخ په ډېرو حساسو وختونو کې له دنيا تللي. کبير ستوری لار، خو زموږ په زړونو او مغزو کې به تل ژوندی وي.

ډاکټر ظاهر جان زمانی

ته يوازې د خپلې کورنۍ څخه نه يې تللی، بلکې ته له پښتون قوم څخه تللی يې. ته له هغه انسانانو څخه يې، چې پښتون قوم لپاره يې ډېر خدمتونه کړي او ډېرې قربانۍ دې ورکړي دي.

پوهنوال ډاکټر محمد سلطانی خدرانی

زما د تگلارې پياوړی، زور، غيرتمن، ملي او علمي لوړ شخصیت د لرې او برې پښتونخوا ځلېدونکی ستوری ولوېده.

ژغ شو چې کبير تېر له دنيا شونا
زړه مې په ويسر کې مېتلا شونا
جرمنسي واره په ژړا شونا
چې د افغان لوړ ستوری تېر له دنيا شونا.

عزيزالله بهرام

گرانه کبير ستوری! ته رانه لارې او موږ دې په دې دنيا کې يوازې پرېښودلو.

ډاکټر گوډزی

ډاکټر ستوری زما د ډېرشو کالو دوست و، چې دده صميمي چلند نه يوازې له ما څخه يو صميمي ورور او دوست جوړ کړی و، بلکې له هر انسان سره چې مخامخ کېده، نو دوستي او اشنایي به يې ورسره کوله.

انجنير محمد ظريف صديق

د ډاکټر ستوري ناڅاپي مړينه په رښتيا سره ټولو پښتنو ته يوه لويه ضايعه ده.

محمد رحيم يوسفی

مرحوم ډاکټر کبير ستوری، چې د خپل عمر ډېره زياته برخه يې د هېواد او خصوصاً لرو او برو پښتنو ته په چوپړ کې تېره کړې او اوږده مبارزه يې کړې ده. دده سياسي مبارزه د ټولو افغانانو او خصوصاً د پښتنو لپاره يو ستر سرمش دی. پښتانه به د ستوري صاحب لاره په کاکه تعقيبوي.

سيد امين اثنا

خدای بښلی ستوری د خېلوانو، دوستانو او وطنوالو لپاره خواخوږی، مېړان او د ميتي

ډک او پېرزوينو ژوند درلود.

ډکروال علي محمد مجبور

د ورور ډاکټر کبير ستوري مړينه په پښتون لوی قام کې لويه تشه بولم. په دې هيله چې د پښتون قام ستوري د همدې ستوري په څېر وځلېږي.

انجنير فريدالله صافی

ډاکټر کبير ستوری د ټولو پښتنو په سر روښانه او ځلېدونکی ستوری و او په هر ځای او په هر چا ځلېدلی و.

استاد سيد حسن سيد

ډاکټر کبير ستوری د انسانيت او شرافت غوره نمونه وه او د پښتون/افغان ولس لپاره د ټولنيزې ولسواکۍ ټينگ غوښتونکی و. د هغه ارمانونه دې خدای د پښتون/افغان په ځاوره کې ترسره کړي.

رشيد احمد

پروډيوسر ريډيو پاکستان، پېښور
نن موږ دا احساس کولی شو، چې موږ د يو ډېر ښه پښتون قام د پاره يو ښه مبارز نه محرومه شو. الله دې ډاکټر کبير ستوري ته په جنت الفردوس کې ځای ورکړي. د هغه د کورنۍ غړيو ته د زړه ته صبر ورکړي او موږ ته توفيق راکړي، چې د هغه مشن جاري وساتو او تر تکميله يې ورسوو.

محب الله روفی

چې ژوندی وي د چا په ياد نه وي، چې مړ شي نو خلکو ته په ياد شي، خو ډاکټر کبير ستوری په ژوند او مرگ د چا له ياده نه وځي. د ماما صاحب مړينه د کوزې او برې پښتنو ته لويه ضايعه ده.

علم غرنی

د ډاکټر کبير ستوري مړينه زموږ د ټولې کورنۍ او ټولو پښتنو لپاره يوه لويه ضايعه ده.

محمد فريد ملاخيل کونړی

د کبير ستوري مرگ د کونړ خلکو ته يوه لويه ضايعه ده. دده خاطرات به همېشه د کونړ او په خصوص د تتر کلي د خلکو د پاره همېش جاويدان وي.

حاجي عبدالجمیل خاخی

زه (حاجي عبدالجمیل خاخی) د مرحوم کبير ستوري په مړينه چې د پښتنو د پاره يو لوی خدمتگار و، خپل څپگان وړاندې کوم.

زرغون شاه شينواری

انسان د ټولنې يوه برخه او غړی دی، هغه بنيادمان چې خپل ژوند د ټولنې لپاره

کوي، د تل لپاره ژوندي وي.

طلا محمد خاخی او حاجي زندی خاخی

مرحوم ډاکټر کبير ستوری د پښتو او پښتنو افتخار و. موږ د هغه په مړينې خپل څپگان وړاندې کوو. خدای دې وښيي.

امير محمد قاضي زاده

د ډاکټر کبير ستوري مړينه د ټول افغان ولس په خاصه توگه د پښتنو د پاره يوه نه جبرانېدونکې پېښه بولم او خپل ځان د هغې له کورنۍ سره په دې غم کې شريک گڼم.

قيصر خان اډروکټ

کبير ستوری ډېر لوی پښتون و، فکرونه او خيالونه يې ټولو نه بېل بېل وو. په خپل قام باندې ډېر زيات مېن و، په ټول يورپ کې په رښتيا ستوری و. د پښتون قوم يووالی د هغه د ژوند مقصد و. دا مبارز زما ډېر نږدې دوست و.

مستجاب مزدوریار

صوبايي ډپټي سيکټري وايډا لير يونين
د افغان د اسمان ستوری پناه شو، خدای دې نور داسې ستوري د افغانانو په اسمان کې پيدا کړي امين.

اباسين يوسفی

د پښتو د اسمان ستوری اخر پرېوتو، خو چې کله ورځ شي نو ستوري پرېوځي او چې کله هم تورتم راشي، ستوري بيا ځلېږي، بيا پرېوځي.
ډاکټر کبير ستوری د پښتو په هغه نامتو شاعرانو کې شامل دی، د چا په کلام کې چې له هرې ډډې قامولي، پښتونولي او غېرت ورننوتی و. په عشقيه کلام کې به يې هم له يوې ډډې قام پرستي رانوته.

د يو بنياد په حيث ډېر خوږ، پوست او ترم بنياد و. د يو دوست په حيث ډېر کوتلی تر پښتون و. ما به که د لیک جواب ورکړو او که نه، خو ددې ښاغلي له لورې به چټی په خپل وخت راتللی. په هر آخر کې به چې دده له لوري مبارکي راغله، نو زما روح به يې خوشحاله کړو.

سعادت خان ساغر خټک، کرک

خدای بښلی ډاکټر کبير ستوری د پښتو ادب د اسمان يو داسې څلنده ستوری و، چې که هرڅو په جسماني توگه هغه موږ نه پناه شو، خو د هغه خلا به تر هغه وخته پورې وي، چې ترڅو پښتو ادب او پښتون قام ژوندی وي. واقعي چې داسې نابغه روزگار خلک د وخت نه وړاندې پيدا کېږي او د وخت نه وړاندې ډېر بې وخته ځي. خدای پاک خو دې په دې دنيا کې تل داسې انسانان پيدا کوي. واقعي چې ډېر

لوی نقصان وشو. زه په لفظونو کې د دومره لوی غم احاطه نشم کولای.

سکندر خان خلیل

خدای بښلی ډېر نر پښتون و، د کبیر ستوري په شان پښتانه دې خدای په دې خاوره پیدا کړي، چې له خپلې ژبې او قوم سره مینه وکړي. روح دې یې ښاد وي.

ډاکټر فضل دین خټک او وود هسنگری

د پښتانه لیکوال په نمائندګۍ

موږ د پښتانه لیکوال هڅیت د ارواښاد کبیر ستوري پاک روح ته د عقیدت سلام وړاندې کوو.

اکمل لېونی

مرګ یو حقیقت دی د هېچا خلاصی تری نشته

موږ به دا وایو چې ایمان دې خدای نصیب کړه

دلته نشه د ډېرو ارمانونو سره لارې

هلته د جنت حورې غلمان دې خدای نصیب کړه

محترم ډاکټر کبیر ستوري په حقیقت کې یو ځلنده ستوری و. داسې به څوک وي، چې ددغه ستوري د رڼا د تاثراتو نه به یې خبره پاتې شوی وي. موږ غوندې لېونو سره یې هم داسې مینه وه، چې کله به د جرمني نه راغلو او دلته به یې کوم ادبي تقریب کې ولیدم، نو ځان سره به یې گاډي کې کېنولم او خپل کور ته به یې شپې له بوتلم. ګپ به مو ولگولو، سهار به یې سره د ډېرو کتابونو په رکشه کې رارخصت کړم او خیبر بازار کې یونیورسټي بک ایجنسی سره به کوز شوم. هلته د څه ساعت دمې کولو نه بس به بیا کلي ته راغلم.

دغسې به ډاکټر صیب د جرمني نه د اختر مبارکي هم رالېږله او کله د پښتورساله پښتونخوا چې به یې د جرمني نه چاپ کوله، هغه به یې هم رالېږله. ډاکټر صیب د پښتو ژبې او پښتون قام هر قسم خدمت کړی، ټولو پښتنو او خصوصاً شاعرانو او ادیبانو باندې یې دا حق دی، چې په ډېر درناوي سره د ډاکټر صیب په یاد کې مشاعرې او اجلاسونه وکړي او د ډاکټر صیب دې خدمتونو ته په درنه سترګه وګوري.

مختیار احمد یوسفزی

خدای بښلی ډاکټر کبیر ستوري په رښتیا یو ستوری و او د هغوی بې وخته د دنیا نه تلل. پښتو ادب او موږ ته ډېر نقصان دی او زه دا غم په لفظونو کې نه شم احاطه کولای.

رحمت شاه ساپل

دوه خبرې په پښتنو کې ډېرې مشهورې دي او دغه دواړه خبرې د پښتنو د

ژوند معیار او د سړیتوب معیار جوړوي یا ټاکي. یوه خبره دا چې خلک وایي "سل دې ومړه، یو دې مه مړه" او دویمه دا چې "په خوږ کې هر کانی سپر نه وي".

محترم ډاکټر کبیر ستوري په دې دواړو خبرو پوره ختلی و. دویمه خبره دا ده چې په پښتنو کې هر سړی د رایې خاوند نه وي، دده لوی والی دا و چې دی د رایې خاوند و او ددې قام، ددې خاورې، ددې پښتو ژبې دپاره به دده فعالیتونه تل خلک یادوي او دده د جذبو، کار او عمل تسلسل به روان وي.

محمد ولی او حاجی شهزاده

الله تعالی دې ډاکټر کبیر ستوري وښيي. په رښتیا سره دی د پښتو د ادب ځلانده ستوری و او دده کارنامې او کړنې د هېچا نه پټې نه دي. دده مړینه د وطن، د پښتنو، د سیمې او زموږ د ستاسو دپاره غټه ضایعه او تاوان دی.

مبارز خاښی

ای لویه خدایه! هغه چاته چې زما د ادبي، سیاسي او ټولنیز ژوند د لپارې ملګری و، هغه چاته چې خپل ټول ژوند یې د پښتو ژبې او پښتون ولس د چوپړ په لپار کې وقف کړی و، هغه چاته چې یې تل د پښتون ولس یووالی غوښت او هغه چاته چې هېڅکله د هېڅ یوه انسان په سپکاوي خوښ نه و، ستا له لوی دربار څخه په جنت الفردوس کې ښه عالي مکان غواړم او د دې دعا سره جوخت خپل د زړه د درناوي مراتب هم وړاندې کوم.

محمد ابراهیم شېم یوسفزی

ماته نن ډېر افسوس دی، چې د کوم لوی انسان او سترې هستې د زوی د واده په ښادۍ کې زه دلته راغلی وم، نن د هغو افسوس ناک مرګ دعا له راغلم. ډاکټر کبیر صاحب یو پښتون مزاج انسان و، ډېر خوږ دوست او ښه وروږ و. ډېر لوی شاعر او ستر ادیب و، د هغوی په جدایی چې موږ ته کوم درد او تکلیف رارسېدو، هغه موږ صرف محسوس کولای شو، ویلای نشو. الله د هغوی کورنۍ له د زړه صبر ورکړي او موږ له هم.

انور ظفري

زه حېران یې چې څه ولیکم؟ خپل زړه څنگه سپک کړم؟ د چا په مرګ څه تاثرات ښکاره کړم؟ زما لپاره زما په ذهن او فکر کې خو گرانه کبیر جانه ته تل ژوندی یې.

ای د کونړ د ښکلو درو او دنگو غرونو بې بها لعله!

ای د افغانستان د غېرت شملي!

ای په پښتنو او پښتونخوا مېن ملګریه!

ته د خپل هېواد لویه پانګه وې او یې ستا ځای به پېرې پېرې خالي وي، ځکه

چې تا د خپلو پښتنو وروڼو او د افغانستان د بېرغ د پورته او اوچت ساتلو لپاره په ځن ډېرې سختې تېرې کړي دي. په دې لار کې دې تورې تښې لیدلې دي، خو ای د پښتونخوا د غرونو زمیره!

همدا ته یې چې څه دپاسه سل کاله وروسته دې د افغان سید جمال الدین یادونه تازه کړه او دا دې په ثبوت ورسوله، چې د کونړ په خاوره کې د افغاني سید جمال الدین په څنگه تاسې هم خپل ځای ونيولو. د کونړ خلک، د مشرقي ولسونه او افغانان به په تا ویاړ کوي.

ویار دې وي په تا چې ځان دې لکه د شمع وسوخواوه او خپل ولس او قام ته دې لیرې رڼا کړي. زما لپاره هم دا د ویاړ ځای دی، چې نن ستا په څېر د خپل گران ملګري او وروږ یادونه کوم.

تا خپل قام ته ډېر ښه میراث پرېښود. یو څو په پښتو لیکل شوی د ساپوهني کتابونه دي او دویم خدمت دې دا دی، چې خپل اولادونه دې داسې روزلي دي، چې ستا په لپار روان دي او هغه بار چې تا په اوږو اوچت کړی دی، دوی به یې خپل ځای ته ورسوي. د خپل اولاد دروزنې په څنگه کې تاسې د خپل قام ډېر تنګي ځوانان د پښتونولۍ په لپار وربرابر کړي دي. دا لوی کار دی، ځکه نو ته تل ژوند یې.

محمد افضل خان لالا

نن په پېنځلسم (۱۵) اپریل په سپین جومات پېښور کې موږ د خدای بښلي کبیر ستوري لاشینوي (دعا) ته ناست یو. مرحوم ډېر لوی عالم، شاعر، ادیب، مصنف او مخلص قیام پرست و. د هغوی ارمان و، چې د هغه په ژوند کې د هغه تقسیم شوی پښتون قام خپل قامي وحدت ترلاسه کړي، خو د افسوس مقام دی، چې په ژوند یې دا ارمان پوره نشو. خو ددې دپاره مرحوم په جرمني، یورپ او پښتونخوا کې دومره هلې ځلې کړي دي او داسې روښانه لارې یې جوړې کړي دي، چې زما یقین دی چې د پښتون قام د وحدت دا ارمان به یې ډېر زړ پوره شي.

ستوری سراسر اخلاص و، نو افغانانو ورسره د مرګ نه وروسته د بې کچه اخلاص څرګندونه کړې ده. په جرمني کې، په خپل ملک افغانستان او خپله علاقه کونړ کې او نن دلته په سپین جومات کې ډېر گن افغانان د هغه په جنازه او فاتحه کې حاضر دي او د عقیدت گلونه او دعاګانې د مرحوم روح ته وړاندې کوي. الله دې ورته جنت الفردوس نصیب کړي او د خپل دیدار نه دې په جنت الفردوس کې سرفراز کړي آمین.

ډاکټر فضل رحیم مروت

لوی پښتون! ښاغلي کبیر ستوري صیب ته زه د یو لوی پښتون په سترګه ګورم،

ځکه چې هغه نه صرف د لر او بر پښتون درد په زړه کې وو، بلکې هغه د قلمي جهاد نه راواخله تر عملي جهاد (د تورې نه) پورې د پښتون قام د یووالي او ښېګړې دپاره کار کولو. هغه که نن زموږ په منځ کې نشته، خو د هغه قلم او فکر زموږ د لارې رهنما او لارښود دی. خدای دې د ښکلیو جنتونو سردار کړي آمین.

نوسروان عادل

د ډاکټر کبیر ستوري د حق رسېدو په خبر یوازې زه نه، بلکې ټول پښتانه ډېر زیات څپه دي. خدای بښلی چې د پښتو ژبې، ادب، ثقافت او پښتون ولس د یووالي دپاره کومې هلې ځلې او قلمي ستړیا ګلې ده، هغه به تر قیامته ټول پښتون ملت یاد ساتي.

لابق زاده لایق

څوک د ځان لېږه مړ شي نوم یې ورک شي

د چا مرګ د ټول ولس دپاره مرګ وي.

لیاقت سیماډ

محترم ډاکټر کبیر ستوري هغه ځلانده ستوری دی، چې په ظاهره ورته زموږ لاس خون نه وررسي، خو خلا به یې تل پښتو ادب او د پښتنو خاوره څلوي.

د ارواښاد کبیر ستوري د مرګ خبر د ټولو پښتنو زړه دردولی دی، د ټول ملت حساس زړونه په دې درد درېدلې دي، خو د صبر نه پرته بله هېڅ پټه نشته، چې دې درد نه آرام وښيي. زموږ دپاره او د محترم کبیر ستوري د کورنۍ دپاره په خصوصي توګه دا د ډېر فخر او ویاړ ځای دی، چې ډاکټر صیب د یو باضمیره شخصیت په توګه ددې فاني جهان نه رحلت وکړو. هغه ډېر په قدر، احترام او درناوي سره خپلې خاورې ته راوړسولی شو. الله تعالی دې ډاکټر صیب ته جنت ورکړي او د هغه زيار او کړاوونه دې راتلونکي نسل دپاره د لارې مشال شي. آمین.

سید صابر شاه صابر

ایډیټر "دستار انټرنیشنل"

قدرمن کبیر ستوری د پښتو نوې میډیا لوی میر و. هغه په پردۍ خاوره کې خپله ژبه، خپل قوم ژرونو، د شرافت مجسمه وه، د پوهې سمندر و، ښه شاعر و، ښه پښتون پرور و او همدا ښه پښتون جوړېدل زما په نزد د گمان لویه خبره ده. په ما مېن و، زما د کړ و زیار قدردان و. الله پاک دې د هغه د پښتونولۍ صفتونه خاصیتونه د پښتون په نوي بود (نسل) کې کېږدي. آمین.

فیروز ابرېښی

پاک پښتو ادبي ټوټه، دوحه، قطر

د ارواښاد کبير ستوري مړينه فقط د هغه د خاندان يا قوم زيان نه دی، بلکې د لرو برو ټولو افغانانو، پښتنو او د هېواد نه بهر افغانانو دپاره هم يو لوی زيان دی. زه د خپله اړخه او ما سره په بهرني هېواد کې مېشت تېرل پښتانه اديبان، شاعران او بالخصوص د پاك پښتو ادبي ټولني دوحه قطر ټول غړي د کبير ستوري په مرگه د زړه له کومي خواشيني او خپگان څرگندوي.

تصميم نامه:

(صحافي) روزنامه "دي نېشن" د ارواښاد ډاکتر کبير ستوري مړينه د ټولو پښتنو ډېر غټ زيان گڼم. محترم ډاکتر صيب د پښتنو د يو کېدلو لپاره ډېرې مبارزې کړي دي او پښتون قوم به د دوی دغه هلوځلو ته د قدر په نظر گوري او ياد به يې ساتي.

ميا افسر شاه کاکاخېل:

د پښتنو د اسمان ځلانده ستوري ډوب شو. الله تعالی دې موږ ته د هغه مشن "د پښتون قامي وحدت" د حاصلولو توفيق راکړي. الله تعالی نه به د هغه د ارمانونو دنيا د آبادولو دعا کوو.

استاد محمد آصف صميم:

ارواښاد ډاکتر کبير ستوري د پښتو د پوهنيز اسمان يو ځلانده ستوري داسې مهال د پښتنو د برخليک له اسمانه راډېرېوت، چې موږ ټول يې په تورتم کې پرېښودو.

پاک رب دې د کبير ستوري ځای نه تشوي، پر پښتنو دې نور داسې ستوري ولوروي، چې اوله يې ښاده وي.

"محمود خان اخکزي" چيرمين PMAP

ارباب مجيب الرحمن مرکزي معاون سکرتري

محترم خدای بښلی ډاکتر کبير ستوري د تاريخي افغانستان يو وتلی سياسي مبارز و، چې نه يواځې په آزاد افغانستان کې، بلکې په محکوم افغان وطن کې هم په سياسي مبارزينو کې يو ډېر محبوبيت لرونکی قومي ولسي مشر و. خدای بښلی ډاکتر صيب د لرو برو افغان ملت د ملي وحدت پلوی او ددغه لوی مقصد لپاره يې مبارزه کوله. پښتونخوا ملي عوامي پارټي او ددې مشرتابه د ډاکتر کبير ستوري مبارزې ته د قدر په نظر گوري.

د خدای بښلي ډاکتر کبير ستوري ارمان لاپوره شوی نه دی. هغه ته د عقيدت د بهرزيو وړاندې کولو د ټولو نه ښه طريقه به دا وي، چې د هغه نيمگړې ارمانونه يعنې د افغان وطن د ملي وحدت، ارضي تماميت او ملي استقلال ښه په کلکه دفاع وکړي شي.

د پښتونخوا ملي عوامي پارټي د مشر محترم محمود خان اخکزي او نورو مشرانو له خوا د ډاکتر کبير ستوري د کورنۍ او د پښتون سوشل ډيموکريټيک پارټي ټولو ملگرو سره په دغه لوی غم کې يو برابر شريک يو.

ډاکتر وحيد الله فيض:

به تاسف زياد اطلاع يافتيم که افغانستان عزيز يک شخصيت سياسي، علمي، شاعر و يک اديب عظيم خویش را از دست داده است. يا شنيدن اين اخبار دل های خسته و زخمی شده افغانها بار ديگر زخمی شده و اين شخصيت ډاکتر کبير ستوري بود که جای اش خالی شد.

(ژباړه): په ډېره خواشيني سره خبر شوم، چې گران هېواد افغانستان يو لوی شاعر او ستر اديب له لاسه ورکړ. ددې خبر په اورېدو د افغانانو زخمي زړونه يو ځل بيا زخمي شول.

مفتاحه پوهنوال جلال الدين کونړي:

ارواښاد عبدالکبير ستوري ډېر لوړ ادبي شخصيت و، د پښتو ژبې او ادب په برخه کې يې نه هېرېدونکي خدمتونه سرته رسولي دي. دده مړينه پښتو او پښتنو ته نه جبران کوونکې ضايعه ده. لوی څښتن تعالی دې نوموړی مرحوم وښيي او د دوی ورثې ته دې خدای صبر، حوصله او زغم په برخه کړي. زه باور لرم، چې د ارواښاد زامن د خپل مرحوم پلار په پله پل کېدې او د خپل پلار لاره به غوره کړي.

دا لسولۍ دنيا دې شي نوره ميراته

هېچا شل نه کره هر چا څنې ده پاته.

پوهنمل دانشمل:

رئيس پوهنتون آريانا

(ژباړه): انسان يو ژوندی موجود دی، چې د عقل او فکر په لرلو له زېږېدنې څخه تر مرگ پورې د ژوند په مختلفو پړاوونو کې انسان نرم او د فولادو نه کلک ساتي، چې داسې خلک يوه روښانه ستوري لري، چې له رڼا څخه يې تيارې په کډه کولو مجبور شي. په دغه ستورو کې يو ستوري ډاکتر کبير ستوري دی، چې روښانفکره شخصيتونه به پرې د تل لپاره افتخار کوي.

محمد عثمان زيارمل:

د افغان ملت ملي مترقي گوند د نظريې باني

د قدر وړ ورور کبير ستوري، چې يو نوميالی پښتون و او د پښتو او پښتونولۍ او د پښتنو د ملي يووالي دپاره يې د خپل وس خدمتونه کړي او په مړينه به يې نه يوازې کورنۍ غمجنه وي، بلکې د ټول پښتون قوم دپاره قدر

شخصيت يوه ستره ضايعه ده. روح دې يې ښاد وي.

"عبدالکريم مومند"

(فوتوگرافر) ورځپاڼه "فرنيټير پوسټ" پېښور

د ډاکتر کبير ستوري ددې دنيا نه رحلت کول صرف د هغوی نه، بلکې دا د ټولو پښتنو دپاره مرگه دی، ځکه چې پښتنو يو ښه نوموړی او خوشحال طبعه شاعر او اديب له لاسه ورکړ. بله دا چې دا ستر غم يواځې د دوی د کورواله نه دی، بلکې ټول پښتانه په دې غم او صدمه کې شامل دي.

وکيل غلام محمد ساپي:

مرحوم کبير جان ستوري د ډېر لوړ شخصيت لرونکی عالم و. هغه په اسلام مېن او وطن پالونکی سپېڅلی شخصيت درلود. په رښتيا چې موږ ټول کونړوال د ښاغلي ستوري په مړينه ډېر خپه يو، ځکه يو روښانه او علمي ستوري ولوېد.

د محترم ورور کبير ستوري په شخصيت او خدمتونو څه ليکل څه وخت او ډېرو پاڼو ته ضرورت لري، خو زه به همدومره ووايم، چې د کبير ستوري هغه خدمتونه چې د پښتو ژبې او پښتنو لپاره يې کړي، هېڅکله د هېرولو وړ نه دي او د تل لپاره به د سيد جمال الدين افغان د ټاټوبي د يو بل ستوري په تاريخ کې ځلانده پاتې وي. لوی خدای دې مغفرت نصيب کړي.

"محمد هاشم غمشريک" خيرخواه

د ننگرهار د اطلاعات او کلتور رئيس

سل دې ومره جو د سلو سر دې مه مه مره

غم خسو دا دی چې د سلو سر د چا مري

زه نه پوهېږم، چې د پښتو او پښتنو د اسمان د ستوري د دردناکې او غمناکې مړينې په اړوند خپل ژور خپگان او د غمجن او داغلي زړه تاثرات څنگه، په کومو کليمو او جملو څرگند کړم؟

حقيقت خو دا دی، چې په خپه او غمجن زړه څه ليکل دومره ښه او خواږه نه راځي. زه چې همدا اوس قلم په لاس او گوټي د څه ليکلو دپاره خوځوم، د غمونو او پرېشانيو په ډک سيند کې مې زړه او دماغ لاهيو وهي. درانه او د عزت نه ډک شخصيتونه او پښتانه نوميالي مشران د کبير ستوري د فاتحې په تفر ناست او د خپل ژور خپگان څرگندونه کوي.

زه (غمشريک خيرخواه) هم د کبير ستوري د مينه والو او اندېوالو په ډله کې ځان شمېرم. د هغه د شعر د جمال او کمال، هنر او جوهر سره مې کلکه مينه او

ملگرتيا ده. ما د هغه سره ډېره ناسته پاسته نه درلوده او حالاتو دغسې شرايط راوستي وو، چې د ستوري نه لرې لرې وگرځم، خو رڼا يې هر چا ته رسېده. هغه ځلېده او بلېده او ډېر ښه ځلېده او بلېده.

ستوري د غېرټي کونړ د يوې ډېرې درنې او عزتمنې کورنۍ مېوه داره ونه ده. ددغه ښې ونې او نيالگي بېل بېل خوند او مزه لري، چې زه ورته د زړه له تله مينه، احترام او عزت لرم او په دوستۍ يې وپارم. ستوري د زنده جاويد حيث درلود.

زنده جاويد ماند هر که نيکو نام ايست

کسز عفيش ډکسر خير زنده کند نام را

زه همدومره واييم:

الله دې وښيي د ننگه او د پښتو ستوري

ستر شخصيت د قدر وړ د پښتنو ستوري

زه غمشريک به يې په ياد باندې تل فخر کوم

چېرې چې اوسي د ادب او نوميالو ستوري.

اروا يې ښاده، جنتونه يې په نصيب.

شهاب الدين خټک:

سينټير وائس چيرمين عالمي پښتو کانگرس

د ښاغلي کبير ستوري رحلت د ټول پښتون قوم دپاره يوه عظيمه صدمه ده. هغه ته لازموږ سترگې وې او په زړه کې مو ډېرې هيلې او اميدونه، چې د پښتو ژبې او پښتون قام د حقونو د مبارزې په سفر کې به څنگ په څنگ سره وړاندې خو. مرگ حق دی، خو په بې وخته مرگه د زړه نه وينې ځاڅي. جسماني مرگ شته، خو په روحاني او نظرياتي توگه داسې عظيمو شخصياتو لره مرگ نشته، بلکې هغه به ټول عمر ژوندي وي، ترڅو چې پښتانه او د امن، مينې او انسانيت سره مينه لرونکي انسانان ژوندي وي.

ډاکتر فضل دين خټک:

مرحوم کبير ستوري مړينه د کلهمې پښتونخوا دپاره يو ناقابل تلافی نقصان دی. داسې د ادب، تحقيق او شاعرۍ ستوري په صدو کې د علم په اسمان راښکاره کېږي. پښتو ادب سره او پښتنو سره د هغه مينې راتلونکي نسلونو ته رڼا ورکوي.

"سيد ولي خيال مومند"

ريزيونټ ډايریکټر اکاډمي ادبيات، پېښور

يو هوبښيار رښتيا ويلي، چې کله يو شاعر، اديب يا دانشور د دنيا نه لاړ شي،

نو د کابنات یوه سترگه رنده شي. دا خبره په خپل ځای صحیح ده، خو زما په فکر ددې په بندېدلو هم خلک ددې برکت او فیض نه محرومېدی نه شي، ځکه چې د بندېدو نه وړاندې، دې خپله بڼایي نورو سترگو ته منتقل کړي وي او نورې ډېرې سترگې یې بڼا کړي وي.

خدای بڼلې ډاکټر کبير ستوری په حقیقت کې د پښتو ژبې او ادب ځلانده ستوری و، لوی شاعر و، ستر لیکوال و، ملي اتل و، سیاسي رهبر و، د قوم خواخوږی و، په خپلو اقدارو او ثقافت مېن انسان و، د قام سترگې او د قامي وحدت عظیم داعي و. د هغوی په مړینه هم د کابناتو یوه سترگه رنده او بنده شوه، خو د هغوی نوم به د خپلو سپېڅلو خیالاتو په وجه همېشه ژوندی وي او دغسې به د هغوی د اعلی افکارو او تعلیماتو په وجه زموږ په زړونو کې د قامي وحدت، خپلواکۍ او خپلو حقونو دپاره د مبارزې جذبه رابېداره وي. روح دې یې بڼاد وي.

مړ هغه چې نه یې نوم نه یې نښان وي
تل تر تسله په نښه نوم یایي بڼاغلې.

میا افتخار حسین

جنرل سکتور ANP پښتونخوا

د کبير ستوري مرگ زموږ د ټول گوند دپاره د غم خبر دی. د کبير ستوري په جرمني او یورپ کې دوه تنظیمونه پښتون سوشل ډیموکریټیک پارټي او د پښتنو کلتوري ټولنه ټول عمر یې د قام پرست عوامي نیشنل پارټي سره کلک تړون پاتې شوی دی. کبير ستوری د باچا خان بابا او ولي خان بابا ډېر کلک مرستیال و او ټول عمر یې د دواړو عظیمو مبارزو نه رهنمائي اخیستی ده. د کبير ستوري په جرمني او یورپ کې د قام پرستۍ او پښتون/افغان قوم د یووالي مبارزه نه هېرېدونکې ژوندی تاریخ دی. د عوامي نیشنل پارټي ټول مشران په دې موقعه حاجي غلام احمد بلور، افضل خان لالا، بشیر احمد بلور، سید عاقل شاه، تاج الدین، پیر فیاض علي شاه، حمید الرحمن، ارباب همايون، ارباب نثار، خیال اکبر اړیدي، میا مشتاق، ارباب ظاهر، ملک مصطفی، قیصر خان ایډوکیټ او میا افتخار حسین خپل پښتون افغان قام پرست هیرو ته د عقیدت گلونه وړاندې کوي. د غم په دې موقعه د ای. این. پی مشر اجمل خټک وینا زموږ د ټولو پښتنو وینا ده.

عبداللطیف گردیوال

د علم او پوهنې پخوانی خدمتگار

څنگه چې د کبير ستوري صاحب د مرگ خبر مې واورېده، خدای حاضر او ناظر دی، چې دومره خپه او متاثر شوم، چې د یو ساعت لپاره مې حواس په ځای

نه و، ځکه ستوری صیب په پښتو او پښتونولي مېن شخصیت، ډېر لوی عالم، پوره لیکوال او وتلی شاعر و. خدای حاضر دی د ډېر وخت نه دا ما پېژانده، ډېر اخلاقي، د مجلس اروا او د ښې څولې او سلیقي خاوند و. ډېر نرم، حلیم او باوقار شخصیت و او د داسې صفاتو او اوصافو خاوند و، چې یو کتاب باید پرې ویکل شي، خو زه د قلم ژبه رالنډوم او ده ته د لایزال خالق نه بښنه، مغفرت او بهترین جنت غواړم.

اسدالله دانش ساپی

د پښتنو خدمتگار

خدای بڼلې ډاکټر کبير ستوری د پښتو ژبې یو ریښتینی خدمتگار و. زما ورسره څو څو ځله لیدل کتل شوي وو، ډېر حلیم، نرم، اخلاقي او خوږ انسان و. ما سره یې د پښتو او پښتونولي تار شریک و. زما او د ډاکټر صیب دا رشته شریکه ده. زه په خدای بڼلې حتماً گران وم ځکه چې دی په ما ډېر گران و. له لوی خدای نه ورته د بښنې او مغفرت دعا کوم.

ارباب شهزاد خان

ستوری صیب زه له هغه وخت راهیسې پېژنم، کله چې ما په جرمني کې د پاکستان په سفارت کې کار کاوه. هغه یو ریښتینی شخصیت و، زما ورسره ډېره مینه وه، هغه خپل ټول ژوند پښتو، پښتونولي او سولې ته وقف کړی و. هغه به هېڅکله زموږ له یاده ونه وځي.

جان نثار

ما به اکثر د لایق زاده لایق په خوله د ډاکټر کبير ستوري صفتونه اورېدل لایق ما له د هغه څه کتابونه را کړي هم دي. زما خو له هغه سره مخامخ لیدل نه وو شوي، خو دومره راته پته ده، چې په بل وطن کې ناست د پښتو او پښتونخوا خواخوږی و. زه پرون په سوات کې د اخبار په ذریعه د هغه د ناگهاني مرگ نه خبر شوم او دا دی پېښور ته راوړسېدم. الله دې وکړي چې د ستوري قبر د ستوري په شان په هغه روښانه شي او پسمانده گانو ته دې خدای د زړه صبر ورکړي. آمین.

جهانزیب نیاز

چیرمین عالمي پښتو کانگرس

د خدای بڼلې کبير ستوري صاحب د وفات نه خبر شوم. زړه مې ودرېده، چې د پښتو ادب د اسمان یو بل ځلنده ستوری پرېوت. مونږه خوله تللیو د غم نه، نه و فارغ، چې بل داغ مو په زړه ولگېد. الله دې خدای بڼلې کبير ستوري صاحب ته په جنت فردوس کې هغه مقام ورکړي، چې کوم موږ د هغه دپاره د پاک الله نه غواړو

او د هغوی یو عمل البدل دی، دې یتیمې سپېرې پښتو له ورکړي او پسمانده گانو له دې الله صبر جمیل ورکړي او د هغوی برکتونه دې الله په دوی کېږدي آمین.

پوهاند ډاکټر محمد قاسم جمدن

د کابل پوهنتون استاد
زما سره خو داسې الفاظ نشته، چې د پښتون سوسیال ډیموکراټ گوند د مشر، فلسفي شاعر او ملي شخصیت ډاکټور کبير ستوري د مړینې په اړوند خپل تاثرات د قلم په ژبه ولیکم. زه چې د مسافرت په نړۍ کې له ده سره ډېر نږدې پاتې شوی يم، دده د سړیتوب په هکله ویل آسان کار نه دی، د ده لیلی پښتونخوا ده. پخپله پښتونخوا کې د غرونو او سردرو په سر د خیال په تال کې الوخي. دې پښتون او په پښتنو مېن شخصیت ته دې خدای پاک جنت په نصیب کړي.

سلیمان لایق

ارواښاد کبير ستوری د خپل نوم مطابق د تعلیم یافته افغانانو ستوری و. ده له وطن څخه بهر د روشنفکرانو او د وطن د مجانبو لپاره یو داسې سازمان رامنځ ته کړی و، چې د افغانانو د خدمت لپاره د هغوی غږ او غبرت یو کړي. زه پخپله دده د محبت پوروری يم. خدای دې په ده ورحمېږي.

ډکړوال عطاء الله فقیر

زه د ډېر محترم ارواښاد ډاکټر صاحب ستوري د مړینې له کبله خپل ژور تاثرات د دوی محترمي کورنۍ ته وړاندې کوم. ارواښاد ته د پاک خدای له دربار څخه مغفرت غواړم او محترمي کورنۍ ته یې صبر جمیل. پاک خدای دې وښيي.

شیر احمد گردیوال

د کابل پوهنتون استاد
خدای بڼلې ډاکټر کبير ستوری په ریښتیا چې د پښتو لوی ستوری و. دده مړینه د پښتنو لپاره ډېره لویه ضایعه ده.

محمد ظاهر نظام او خوشحال

خدای بڼلې کبير ستوری یو ډېر عالم او خدمتگار انسان و. د ودان افغانستان د ټولو همکارانو په استازیتوب د ارواښاد ستوري صاحب پسماندگانو ته د زړه د کومي تسلیت او صبر جمیل د خدای له دربار څخه غواړو او خدای بڼلې ته دې خدای جنت الفردوس ورپه برخه کړي.

پروفیسر عبدالرسول امین

د کبير ستوري مړینه د افغانستان او په مشخصه توگه پښتنو او کونړ لپاره لویه ضایعه ده.

لطف الله ساپی

د کابل پوهنتون استاد

زما د ژوند هیله ده، چې زه هم د لوی ستوري پشان د پښتنو دپاره د خدمت جوگه شم. زه د لوی خدای له دربار څخه د کبير ستوري لپاره د بښنې دوعا کوم.

شاه محمود میاخیل

زه تقریباً شپږ کلن وم او په دویم صنف کې مې زده کړه کوله، چې خدای بڼلې ډاکټر کبير ستوری (چې موږ ورته په کور کې "میرزا هاما" وایه)، پخواني غربي المان ته د زده کړې لپاره ته نو زه د کابل هوایي ډگر ته ورسره د خدای په امانۍ لپاره تللی وم او همدا اوس مې هم د هغه سره هغه خدای په امانۍ په سترگو کې ده. د هغه ورځې نه وروسته تقریباً دوه څلورنست کاله وشول، چې خدای بڼلې ستوري دغه ټول کلونه په زده کړه او پردېسۍ کې تېر کړل، خو د دومره کلونو تیرولو سره سره ده هېڅکله د خپل وطن له خلکو سره په مینه او محبت کې یوه ماشه کموالی نه ښکارېده او بلکې دومره زیاته مینه یې د خپل وطن او خلکوسره درلوده، چې یوه شپبه یې هم دغه مینه د یاده نه وتله او چې بالاخره د اپریل په څلورمه نېټه یې په همدغه مینه له دې فاني دنیا سره خدای په امانې وکړه او په زرگونو خپلوان، دوستان او وطنوال یې چې له هغه سره یې خاصه مینه درلوده، یوازې پرېښودل. روح دې ښاد وي



ورځپاڼه وحدت: ۲۳ اپریل ۲۰۰۶

د افغان کلتوري بهیر غمنازي

د افغان کلتوري بهیر غونډه د اپریل په څوارلسمه نېټه د کواټ په گمکھول کیمپ نمبر ۲ ښوونځي په انگرې کې د استاد محمد اصف صمیم په صدارت کې وشوه. د غونډې مشران مهلمانه اسدالله دانش ساپی، مجیب الرحمن انگار او جنرال عبدالصمد مومند و. د غونډې کوربه سید سیف الرحمن هاشمي او د سټیج چارې سید وارث حنیفي او طاهر ځلانده ترسره کړې. په دې موخه د پښتو ژبې مشهور اديب، شاعر او لیکوال ډاکټر کبير ستوري په مړینه د غمنازي څرگندونه وشوه او د مغفرت دعا ورته وغوښتی شوه. په غونډه کې د ذکر شویو کسانو پرته رحمت شاه رحمت، قیوم مروت، سعید رهبر، سردار احمد همراز، ملنگ جان شایبوال، ډاکټر صابر شینواري او په گڼ شمېر کې شاعرانو ادیبانو او د گمکھول کیمپ ځوانانو برخه اخیستې وه.

ورځپاڼه وحدت، ۲۶ اپریل ۲۰۰۶

د ملگري ليکوال خبير ايجنسۍ په اهتمام يوه تعزيتي غونډه وشوه، چې صدارت يې شمشير هېواد وکړو. غونډه کې د پښتو ژبې د اديب، شاعر او پوهاند ډاکټر کبير ستوري په مړينه د ژورې خواشيني څرگندونه وشوه. په دې موقع د ارواښاد لپاره د مغفرت دعا وغوښتې شوه او د هغه په ادبي خدماتو تفصيلي رڼا واچول شوه. په غونډه کې شمشير هېواد، انزل خان انزل، واجد علي واجد، عمران خان، ظاهر شاه او نورو ليکوالو او شاعرانو برخه اخيسته وه.

ورځپاڼه وحدت، ۸ مې ۲۰۰۶

پښتو عالمي کانگرس او غني خان پښتو ادبي تحقيقي ثقافتي جرگې د ډاکټر کبير ستوري او قمر زمان طاهري په ياد کې ريفرنس وکړ. پېښور (وحدت خبريال) د عوامي نیشنل پارټۍ مرکزي مشر محمد افضل خان لالاولي دي، چې د پښتو ژبې د روزنې، پالنې او ددې د ژوندۍ ساتلو دپاره چې شاعرانو، اديبانو او ليکوالو د وسايلو د نشتوالي باوجود کومې قربانۍ ورکړي دي او د پښتون قام د وحدت دپاره يې کوم فعال کردار ترسره کړی، بايد هغې ته دقدر په سترگه وکتل شي. پښتون يو داسې بدقسمته قام دی، چې په سوونو کاله په اقتدار کې پاتې شوی دی، خو ژبه يې په اقتدار کې نه ده پاتې شوې. د ژبې له ترقۍ سره د قام ترقی ترلي ده.

ددې خيالو څرگندونه تېره ورځ د مشر مېلمه په حيث د پښتو عالمي کانگرس او غني خان ادبي، تحقيقي، ثقافتي جرگې په اشتراك د پښتو شاعر، پوهاند او ليکوال ډاکټر کبير ستوري او شاعر، نقاد او محقق قمر زمان طاهري په ياد کې پېښور پريس کلب کې شوې درنې دستوري ته د خطاب په وخت کې کړې ده. محمد افضل خان زياته کړه، چې ډاکټر کبير ستوري واحد داسې پښتون و، چې په جرمني کې يې د خپل گوند په ذريعه قامي وحدت حاصل کړی و، چې د PSDP په گوند کې د لري او بري پښتونخوا پښتانه راټول شوي وو. هغوی ډاکټر کبير ستوري او قمر زمان طاهري ته په خپلو خدماتو نيکې پېرزوينې وړاندې کړې او ويې ويل، چې پښتانه بايد د دوی پېغام خور کړي او ټول عمر دوی په خپلو ذهنونو او زړونو کې ژوندي وساتي. د غونډې صدر او کوربه د پښتو عالمي کانگرس چيرمين بناغلي پروفيسر جهانزيب نياز غونډې ته د وينا پر مهال وويل، چې د ارواښاد کبير ستوري او قمر زمان خدمات د پښتو ژبې او پښتنو لپاره د هېرولو نه دي. غونډې ته د ريډيو پاکستان کوهات سټېشن ډايرېکټر لايق زاده لايق، ډاکټر شير زمان طاهري، مبارز څاڼي، د ورځپاڼې وحدت نيوز اېډيټر ميا

فاروق فراق، د ننگرهار پوهنتون استاد محمد اصف صميم، ايم پي اي محمد ارشد خان او نورو پوهانو د ارواښاد کبير ستوري په ژوند او خدماتو رڼا واچوله. په دې موقع د سټيج سکرټر فريض شيبير دراني ترسره کړه.

دستوره کې شهاب الدين خټک، امجد علي خاهم، لياقت امين يوسفزي، حميد الرحمن نادان، شمشير هېواد، په پېښور کې د ټول افغان استازي مجيب الرحمن انگار، بصير بيدار ستوري، فريدون خان او د گل محمد مسرور او مظهر شاه ظاهر نه علاوه د چارسدې، مردان، صوابي، کوهات، سوات، پېښور او خواشاه نورو علاقه د ادبي تنظيمونو نماينده گانو او افغان ليکوالو هم گډون کړی و.

ورځپاڼه وحدت

د عالمي پښتو کانفرنس او انجمن ترقي پسند مصنفين د غمرازي غونډه

پېښور (وحدت خبريال) د عالمي پښتو کانفرنس او انجمن ترقي پسند مصنفين يو مشترکه غونډه د سليم راز په صدارت کې وشوه، چې پکې د پښتو نامتو دانشور او شاعر کبير ستوري، د پښتو نامتو اديب سيد تقويم الحق کاکاخېل او نامتو شاعر او طنزنگار قمر زمان طاهري په مړينه د غم او خپگان څرگندونه شوې ده. اجلاس کې د مرحومينو د بښنې او پسمانده گانو ته ددې غم د زغم دپاره دعا وشوه. د يو قرارداد په ذريعه د پښتون سوشل ډيموکراټيک پارټۍ د مشر او نامتو دانشور ډاکټر کبير ستوري د علمي، ادبي، سماجي او سياسي خدماتو ساينه شوې ده او ويل شوي دي، چې دا د پښتو ژبې، ادب او پښتون قام دپاره يو لوی تاوان دی. اجلاس کې ډاکټر سهيل انشاء او حنيف خليل هم موجود وو.

ورځپاڼه وحدت

د ډاکټر کبير ستوري خدمتونه به تل ياد ساتلی شي

(حاجي شرافت)

پېښور (وحدت خبريال) د افغان اسلامي اژانس رئيس حاجي محمد يعقوب شرافت د نوميالي اديب، شاعر او ارواپوه ډاکټر کبير ستوري په مړينه د غمرازي پېغام کې ويلې دي، چې د پښتو ژبې او ادب لپاره به د ډاکټر کبير ستوري خدمات تل ياد ساتلی شي. ده وويل، چې موږ دې لوی غم کې د ارواښاد له کورنۍ سره برابر شريک يو او د لوی خدای په دربار کې لاس په دعا يو، چې ارواښاد کبير ستوري ته جنت الفردوس او کورنۍ او دوستانو ته يې صبر جميل نصيب کړي.

ورځپاڼه وحدت، ۱۶ اپریل ۲۰۰۶

د ډاکټر کبير ستوري په مړينه د مختلفو تنظيمونو او شخصياتو غمرازي

پېښور (وحدت خبر) جرمني کې مېشت د پښتو ژبې د نامتو ليکوال، شاعر، ماهر نفسيات، سياست دان او د پښتنو د حقوقو مبارز ډاکټر کبير ستوري په مرگ ټول پښتانه په خانگري توگه اديبان او شاعران زيات غمجن شوي دي. د کامل پښتو ادبي جرگې پېښور صدر ډاکټر شير زمان طاهري او نورو ملگرو د ډاکټر کبير ستوري په ناڅاپي مړينه د ژورې خواشيني څرگندونه کړې او د نوموړي مړينه يې د پښتو ادب او ژبې لپاره يوه ستره ضايعه گڼلې ده. دوی دعا کړې ده، چې خدای پاک دې د مرحوم مغفرت نصيب کړي.

بل خوا افغان څېړندويي ټولني پېښور هم د ډاکټر کبير ستوري په مړينه ژور خپگان څرگند کړی او ويلې يې دي، چې نوموړي د پښتو ژبې او ادب لپاره په زړه پورې خدمات ترسره کړي دي. نوموړي نه يوازې پخپله د پښتو ستر خدمت کړی، بلکې نور پښتانه يې هم د پښتو خدمت ته هڅولي دي. دوی دعا کړې ده، چې خدای پاک دې د مرحوم مغفرت او غمجنې کورنۍ ته د زړه صبر نصيب کړي.

د عالمي پښتو کانگرس د غمرازي غونډه د کانگرس د چيرمين پروفيسر جهانزيب نياز په صدارت کې وشوه. غونډه کې په جرمني کې مېشت د پښتو د لوی خدمتگار، شاعر او ليکوال ډاکټر کبير ستوري په مړينه د ډېر غم او خپگان څرگندونه وکړې شوه. په غونډه کې وويل شول، چې مرحوم په جرمني کې د پښتون سوشل ډيموکراټيک پارټۍ باني و. د مرحوم له خوا دويم پښتو عالمي کانفرنس او د عالمي پښتو کانگرس په سيمينارونو کې شرکت له پښتو ژبې سره د مينې يو ښکاره ثبوت دی. د عالمي پښتو کانگرس ټولو عهده دارانو د مرحوم له کورنۍ سره د همدردۍ اظهار کړی دی.

د پښتون ډيموکراټيک کونسل چيرمين زرعلي موسی زي په خپل يو اخباري بيان کې د ډاکټر کبير ستوري په مړينه غمرازي ښکاره کړی او ويلې يې دي، چې ډاکټر صيب د پښتنو نه هېرېدونکی مبارز و. د پښتون وحدت لپاره د خدای بښلي خدمات د هېرولو نه دي. دده له مړينې سره پښتو ليکوالو ته سختې صدمه رسېدلې ده. دده د خدای بښلي له کورنۍ سره د غمرازي څرگندونه کړې ده.

ورځپاڼه وحدت، ۱۴ مې ۲۰۰۶

د قاسم علي ايرېدي پښتو ادبي ټولني له خوا تعزيتي غونډه

وحدت: د قاسم علي ايرېدي پښتو ادبي ټولني دره ادم خېل مياشتنۍ غونډه په ۳۰ اپریل ۲۰۰۶ په عزيز خان مارکېټ دره بازار دره ادم خېل کې د سراج

صافي په حجره کې د حاجي حميد گل ايرېدي په صدارت کې وشوه. په دې موقع يو تعزيتي قرارداد کې د ډاکټر کبير ستوري په مړينه د ډېر زيات غم او خپگان څرگندونه وشوه او مرحوم ته د مغفرت لپاره د الله تعالی نه دعا وغوښتې شوه او د ارواښاد کبير ستوري په خدماتو رڼا واچول شوه.

ورځپاڼه وحدت، ۱۳ مې ۲۰۰۶

د گڼو شاعرانو له خوا د ډاکټر کبير ستوري په مړينه غمرازي

کوات (وحدت خبر) کوات کې د رحمت شاه رحمت په صدارت کې يوه تعزيتي غونډه وشوه، چې گڼو شاعرانو او ليکوالو پکې برخه واخيسته. غونډه کې د پښتو ژبې د نوميالي ليکوال ډاکټر کبير ستوري په مړينه د ژور غم او خپگان څرگندونه وشوه او د هغوی په حق کې فاتحه خواني او دعا وکړې شوه. غونډه کې د گډون والو په حيث فيروز خان صادق، ډاکټر رياض، عدنان بخاري، عمر مختار ايرېدي او نور شامل وو.

ورځپاڼه ايکسپريس (اردو) ۱۸ اپریل ۲۰۰۶

د ملگري ليکوال خبير ايجنسي تعزيتي غونډه

پېښور (ايکسپريس نيوز) د ملگري ليکوال خبير ايجنسي تعزيتي غونډه په جمرد کې د شمشير هېواد په صدارت کې وشوه، چې پکې د پښتو ژبې نوميالي شاعر، دانشور او اديب ډاکټر کبير ستوري په مړينه د ژور غم او خپگان اظهار وشو. په دې موقع شمشير هېواد وويل، چې د ارواښاد ادبي خدمات له هېچا نه پټ نه دي. په غونډه کې انزل خان انزل، واجد علي واجد، عمران خان، ظاهر شاه ايرېدي او نورو گډون کړی و.

ورځپاڼه وحدت، ۳۰ اپریل ۲۰۰۶

د پښتو ادبي چمن ټل تعزيتي غونډه

د پښتو ادبي چمن ټل د سيوري لاندې د رئيس کوثر په صدارت کې د پښتو ادبي چمن ټل په دفتر کې يوه غونډه ترسره شوه. په غونډه کې د پښتو ژبې ليکوال او شاعر ارواښاد ډاکټر کبير ستوري په مړينه د غم او خپگان څرگندونه وشوه او مرحوم ته د مغفرت دعا وکړې شوه. په غونډه کې ملک مقبول محمد مقبول، لطيف کامران، لطيف خان لطيف، سحر بنگش، شمس الرحمن سائر، شمس فگار، منير شيخ، منير دلگير، خليل بنگش، اتش، نور خان وهمي، ظهير بنگش، فضل الرحيم رحيم، نثار بيهر او ولي همدرد برخه واخيسته.

ورځپاڼه وحدت، ۳۰ اپریل ۲۰۰۶

د رښتين ادبي جرگې کوات له خوا تعزيتي غونډه

د رښتين ادبي جرگې کوات يوه تعزيتي غونډه د غويي د مياشتې په لومړۍ

نېټه د شاماس معلم په صدارت کې د کواټ په گمکول کیمپ کې وشوه. په دې موقع د غونډې مشر مېلمه معلم زر شاه کوتوال او د کوربه په حیث ډاکټر صابر شینواری ناست و. په غونډه کې د پښتو ژبې د شاعر ډاکټر کبیر ستوري په مړینه د ژور غم او خپګان څرګندونه وکړې شوه. په غونډه کې سردار احمد همراز، دین محمد دودوال، وکیل احمد پروانه، جان محمد زرګر، خیرالدین عاجز، سهیل شینواری، ملنګ جان شایبوال، محمد نسیم، داود شینواری، مومن شینواری، مسافر شینواری او حمید خان شینواری برخه اخیسته وه.

ورځپاڼه وحدت: ۲۱ می ۲۰۰۶

د لرو او بر لیکوال ادبي جرګې د غمرازی غونډه

د لرو او بر لیکوال ادبي جرګې یوه غونډه د ډاکټر جمشید گل په صدارت کې وشوه، چې په دې غونډه کې د پښتو ژبې د لیکوال ډاکټر کبیر ستوري په مړینه د ژور خپګان او غم څرګندونه وشوه.

ورځپاڼه وحدت: ۲۱ می ۲۰۰۶

د سپین غر پښتو ادبي جرګې د غمرازی غونډه

د می په اوومه نېټه د سپین غر ادبي جرګې له خوا د نوسې بنگش په صدارت کې یوه غونډه وشوه. په غونډه کې ډاکټر کبیر ستوري په مړینه د خپګان څرګندونه وشوه او مرحوم ته د مغفرت دعا وشوه. په غونډه کې نوسې بنگش، طاهر حسین، شیر عالم طوري، علي نظیر تبسم، عارف جان عارف، عباس علي مدهوش او مهدي کروي برخه واخیسته.

ورځپاڼه وحدت: ۲۱ می ۲۰۰۶

د سوات د شاعرانو غونډه

د سوات د ادیبانو او شاعرانو یوه لویه غونډه د محمد پروېش شاهین په مشرۍ شوې وه، کومه چې د دوو لویو دانشورانو، ادیبانو او لیکوالو ډاکټر کبیر ستوري او قمر زمان طابزي په مړینه د هغوی د علمي او ادبي حیثیتونو په باب رڼا واچول شوه. په اخر کې د دواړو د بښنې او تل عمري خوشحاله ژوند دپاره دعاګانې وغوښتې شوې او د هغوی حق رسېدنه یې د پښتو ژبې او ادب لپاره یو لوی زیان وګاڼه. دعا وغوښتل شوه، چې دواړه ارواښاد به د خپلو خپلو علمي فنپارو په سبب د مورنۍ ژبې په ادب کې تل عمري په لوی احترام نه ډک په درانه نوم یادولای شي.

ورځپاڼه خبرونه: ۵ اپریل ۲۰۰۶

د ډاکټر کبیر ستوري په مرګ د مختلفو سیاسي او ادبي مشرانو غمرازي

د افغانستان ستر دانشور، سیاسي او سماجي شخصیت ډاکټر کبیر ستوري په

جرمني کې په حق رسېدلی دی. دده په مرګ ګڼو سیاسي او ادبي مشرانو د غمرازی څرګندونه کړې ده او دده کور راحت اباد پېښور ته د غمرازی لپاره تللي دي، چې په دغه مشرانو کې د ای این بی ستر مشران افضل خان لالا، حاجي غلام احمد بلور، میا افتخار حسین، بشیر احمد بلور، د اکاډمي ادبیات ډایریکټر سید ولي خیال، د ریډیو پاکستان کوهات ډایریکټر لایق زاده لایق، د افغان قونسلګرۍ نماینده احمد سعید سعیدی او محمد ظاهر بابري، د ریډیو پاکستان پېښور ډیپټي کنټرولر لیاقت سیماب، پروګرام منیجر عنایت الله ضیا، د پښتو ژبې لیکوالان سلیم راز، اباسین یوسفزي، ډاکټر راجولي شاه خټک، ډاکټر شاه جهان سید، د پښتونخوا ملي عوامي پارټۍ ارباب مجیب خان او نورو ګڼ شمېر سیاسي او ادبي مشران د ډاکټر کبیر ستوري کور ته لاړل او مرحوم ته یې د مغفرت دعا وکړه. نوموړو مشرانو د کبیر ستوري خدمات وستایل او کورنۍ ته یې ددغه ستر غم د برداشت او حوصلې تسلي ورکړ.

ورځپاڼه خبرونه: پېښور، ۱۶ اپریل ۲۰۰۶

د پښتو ژبې د لوی شاعر او د عوامي نیشنل پارټۍ مشر اجمل خټک د وینا لنډیز، چې د ارواښاد ډاکټر کبیر ستوري په فاتحه کې په (۲۰۰۶/۴/۱۵) یې په سپین جومات کې کړې وه

د عوامي نیشنل پارټۍ مشر اجمل خټک ویلي دي، چې کبیر ستوري په سیاسي ډګر کې د لرو او بر پښتنو د یووالي دپاره نه ستري کېدونکې هلې ځلې کړې. دده مړینه د پښتون ولس دپاره ستر زیان دی. هغه زیاته کړه، چې د نوموړي په مرګ ټول پښتانه خپه دي. هغه یو ملي او منلی شخصیت و او د کوزې او برې پښتونخوا د ادیبانو او پښتنو په زړونو کې خاص ځای لري.

دا خبرې د پښتنو ملي شاعر او سیاسي مشر اجمل خټک په سپین جومات کې د کبیر ستوري د فاتحې د مراسمو په غونډه کې د وینا په وخت وکړې او زه به یې کړه، چې د کبیر ستوري خدمات د پښتنو او پښتو ادب لپاره د هېرېدو نه دي.

د ډاکټر کبیر ستوري او قمر زمان طابزي په مړینه

د ورځپاڼې وحدت اداره، ۱۵ اپریل ۲۰۰۶

د پښتو ژبې دوه مشران، شاعران، ادیبان او لیکوالان د لرې پښتونخوا قمر زمان طابزي او د برې پښتونخوا ډاکټر کبیر ستوري یو بل پسې د یوې ورځې په دم په حق ورسېدل.

د پښتو ژبې، ادب او تاریخ دپاره ددې دواړو شخصیاتو هلې ځلې د هېج نه پټې نه دي او د دوی مړینه یقیناً چې د پښتو ادب، ژبې او تاریخ په حواله پښتون

هغه ته یو دروند زیان دی، خو ولې مرګ یو داسې اتل حقیقت دی، چې هېڅوک ترې انکار نه شي کولای او په حیث د مسلمانانو زموږ دا باور دی، چې هر څو نفس به د مرګ پیا له نوش کوي.

موږ دعا کوو، چې الله تعالی دې دواړو مرحومینو ته د خپل رحمت په غېږه کې حی او پسمانده ګانو ته دې ددې درنو صدمو برداشت ورکړي.

د افغان نشراتي مرکز او ارادې ورځپاڼې

د خواشینۍ پیغام!

ورځپاڼه (اراده) پنجشنبه، ۱۷ حمل ۱۳۸۵ هـ ش/۱۶ اپریل ۲۰۰۶

د افغان نشراتي مرکز او د ارادې ورځپاڼې په ډېره خواشینۍ سره خبر ترلاسه کړی، چې د ساه پوهنې ډاکټر، ملي-سیاسي شخصیت، ادیب، شاعر، ژورنالست او لیکوال ډاکټر عبدالکبیر ستوري د اپریل د میاشتې په څلورمه نېټه چې د ثور د میاشتې له پنځلسمې نېټې سره سمون خوري، له دې فاني نړۍ څخه سترګې پټې کړې تر هرڅه لومړی د لوی او بښونکي خدای له دربار څخه ورته جنتونه غواړو کورنۍ ته یې ډاډګیرنه وړاندې کوي.

ارواښاد ډاکټر کبیر ستوري د ۱۳۲۱ کال د وري په اولسمه نېټه د خاص کونړ تر په کلي کې زېږېدلی او لومړنۍ زده کړې یې په خاص کونړ کې او ثانوي زده کړې یې د رحمان بابا په لېسه کې سرته رسولي دي. تر لسانس، ماسټرۍ او نترۍ پورې لوړې زده کړې یې د ساپوهنې په څانګه کې د المان په پوهنتونونو ته رسولي دي. خدای بښلي په اړوند څانګه کې یو شمېر کتابونه لیکلي او سره یې د شعر، ادب، سیاست او پښتونولۍ په اړوند رسالې او کتابونه هم د هېرېدلو د ادبي او سیاسي تندي د ماتولو لپاره وړاندې کړي دي.

خدای بښلي ډاکټر کبیر ستوري په یوې نوماندې کورنۍ کې سترګې غړولي دي او د عمر تر پایه د افغانستان او پښتنو د ملي یووالي او د یو موټي، پرمختللي افغانستان په لاره کې یې زیاتې هلې ځلې ترسره کړي دي.

پټې دې نه وي، چې ارواښاد ستوري د جهاد او مهاجرت په وخت کې د هر راز مندو راهمنو، جرګو او سیمینارونو په جوړولو کې فعاله ونډه اخیستې ده. د ډاکټر کبیر ستوري نوم به د ټولو افغانانو په زړونو کې تر اېده ژوندی وي.

روح دې یې ښاد وي

د افغان رسالې (ګاناډا) د غمشریکۍ پیغام!

اپریل ۲۰۰۶، ۸۴ ګڼه، (۷) کال

په خواشینۍ سره مو خبر اخیستې دی، چې د المان غږ راډیو د پښتو خپرونو

پخوانی همکار او د پښتون بلوڅ د ټولني بنسټ اېښودونکی او وروسته د پښتون سوسیال ډیموکراټ ګوند مشر او بنسټ اېښودونکی خدای بښلي ډاکټر کبیر ستوري د ۱۳۸۵ هـ ش کال د وري د میاشتې په ۱۵، چې د ۲۰۰۶ کال د اپریل له ۴مې نېټې سره سمون خوري، سهار مهال د زړه د ناروغۍ له کبله په جرمني کې په حق ورسېد.

انا لله و انا اليه راجعون

ډاکټر کبیر ستوري د پښتو د ادیبانو په اسمان کې هغه ځلانده ستوری دی، د کوم له رڼا څخه چې د پښتني ټولني د ژوند هر ګوټ ګوټ ته روښنایي رسېږي. دی پر یو شمېر علمي کتابونو سربېره د شعرونو ټولګې هم لري. ډاکټر ستوري په ادبیاتو کې د ځانته سبک څښتن و او د خپل پښتني چاپېریال ناخوالې یې د سوز ډکو شعرونو په پارکو کې نغاړلي دي.

د افغان رسالې کارکوونکي د خپل دې دروند او ریښتیني پښتون روح ته په درود استولو سره دده کورنۍ او پاتې کسانو ته له لوی خدای څخه د صبر او زغم غوښتنه کوي.

ملي لیکوال او سیاستوال ارواښاد ستوري

(لې هنداره: دریم کال اتمه - نهمه ګڼه، اپریل-می ۲۰۰۶، زېږیز کال - لندن)

دروند او منلی ملتپال سیاستوال، لیکوال، شاعر، خپرونکی او د پښتنو د ټولنیز ولسولیز ګوند مشر کبیر ستوري په جرمني کې له دې نړۍ سترګې پټې کړې.

خدای بښلي کبیر ستوري د پښتون سوشل ډیموکراټیک ګوند PSDP مشر په توګه له کلونو راهیسې پښتون ملت او پښتو ژبې ته په ګڼو اړخونو کې په خدمت بوخت پاتې شوی او په بېلابېلو غونډو، کنفرانسونو او سیمینارونو کې یې د پښتون ملت سیاسي، ټولنیز، فرهنګي او ملي تاریخ په اړه ویناوې کړي او په شعر او نثر کې یې یو شمېر کتابونه خپاره کړي. د ارواښاد ستوري ګڼې مقالې هم په بېلابېلو هېوادنیو او بهرنیو خپرونو کې چاپ شوي او د پښتونخوا په نامه یې له جرمني څخه د PSDP له اړخه مهالنۍ هم خپره کړې ده. د شعرونو پښخه ټولګې او څېړنیز کتابونه یې تر دې دمه اوه (۷) خپاره شوي دي.

مرحوم ستوري د پښتونخوا د پوهنې دېرې د افتخاري غړي په توګه ددغه کولتوري رغښت په غوږېدا کې درنده ونډه لرلې. ښایي یاده کړو، چې د پښتونخوا دپوهنې دېرې په بېلابېلو اړخونو کې د پښتو (۴۸) کتابونه خپاره کړي دي.

ارواښاد ستوري په مېرانه او متانت د پښتون ملت د سیاسي، فرهنګي مبارزې

جنده لوړه او ريانده ساتلې، په کولتوري، ادبي او ټولنيزه کچه يې درانه خدمتونه سرته رسولي، چې د لرې بري پښتونخوا په تاريخ کې به ياد ساتلې شي.

حرکت

(دوه مياشتنۍ خپرونه، پرلپسې ۹ او ۱۰ گڼه)

په ډېره خواشينۍ سره مو خبر ترلاسه کړ، چې د هېواد نامتو ليکوال، سياستوال او څېړونکي ډاکټر کبير ستوري له دې دنيا څخه سترگې پټې کړې.

انا لله و انا اليه راجعون

د 'حرکت' ورځپاڼه د ډاکټر کبير ستوري مړينه د ټولو پښتنو دپاره يوه ستره او نه جبران کېدونکې ضايعه بولي او په دې اړه د هغه کورنۍ او ملگرو سره ځان په غم کې شريک گڼي. ده ته د خدای له دربار څخه د مغفرت او کورنۍ ته يې د صبر غوښتنه کوي.

روح دې يې ښاد وي.

ډاکټر کبير ستوري له دنيا څخه سترگې پټې کړې

پښتون سياستوال او د پښتنو د ټولنيز ولسوليز گوند مشر ډاکټر کبير ستوري له دې نيمگړې دنيا څخه سترگې پټې کړې.

که زما ستوري په قبر چرته راغلي

په پښتو راته دعا کره پرې مين يم

په خواشينۍ او خپگان سره مو واورېده، چې د پښتنو ټولنيز ولسوليز گوند مشر او نوميالی ليکوال ډاکټر کبير ستوري د ورپېښې ناروغۍ له امله د روان کال د اپريل په څلورمه د جرمني د کولن په ښار کې په حق ورسېد. انا لله و انا اليه راجعون. د هغه مړينه د پښتو ژبې او ادب لپاره يو ستر تاوان دی. پښتو ژبې او ادب لپاره به د ډاکټر کبير ستوري خدمتونه او کارونه تل ياد ساتلې شي.

د سباوون چلوونکې ډله د خدای ښلي ډاکټر کبير ستوري په مړينه د غمرازي او خپگان څرگندونه کوي او په دې غم کې د ټولو پښتنو او د ارواښاد له کورنۍ او ملگرو سره ځان شريک بولي. د لوی خدای له دربار نه ارواښاد کبير ستوري ته د جنتو هيله او کورنۍ او دوستانو ته يې د صبر او زغم غوښتنه کوي.

روح يې ښاد

د سباوون چلوونکې ډله

په پېښور کې د

ډاکټر کبير ستوري

د لومړي تلين يادغونډه جوړه شوه

د پښتو نړيوال (عالمي) کانگرس له اړخه په پېښور پريس کلب کې په



(۲۰۰۷، ۴، ۱۳) نېټه د

جمعی په ورځ د مازيگر

په څلورو بجو د هيواد د

ملی، منلی سريټوب

(شخصیت) شاعر،

ليکوال، ژورنالست،

څيړونکی او ساپوه

ډاکټر کبير ستوري د

لومړي تلين پرتمينه غونډه او مشاعره جوړه شوه.

غونډه د قرانکریم د څو مبارکو اياتونو په تلاوت سره پرانستل شوه. د سټيج چارې ښاغلی ډاکټر عالم يوسفزي «سرتو رسولی» د غونډې مشر ميلمه د (ANP) مرکزی مشر ښاغلی محمد افضل خان (خان لالا) د کوربه په کرسۍ د پښتو عالمی کانگرس چيرمين پروفيسر ښاغلی جهانزيب نياز ناست. ښاغلی ډاکټر محمد اعظم اعظم، ښاغلی سلطان محمد صابر، ميرمن معراج همایون، ښاغلی ډاکټر شيرزمان طائزي او ښاغلی بصير بيدار ستوري خصوصی ميلمانه وو.

په غونډه کې پير رحمدل شاه همدرد، ارباب دوست محمد خليل، سراج عارف، اسد خان، فریدون خان، ميا فاروق فراق، نثار خان، لایق زاده لایق،

ډاکټر سيد عالم محسود، ډاکټر فضل دين خټک، حشمت لودي، سليم بنگښ او نورو گڼ شمېر ليکوالو، پوهانو، شاعرانو او ژورنالستانو گډون کړی و.

د غونډې په پيل کې د اريانا پوهنتون مرستيال پروفيسر انور ظفري د ارواښاد ستوري په شخصي، سياسي او ادبي ژوند او هلو ځلو پوره رڼا واچوله او د هغه وخت يو څو خاطرې يې هم له گډونوالو سره شريکې کړې کومې چې هغه د ارواښاد ستوري سره په جرمني کې تيرې کړې وې همداراز ايدو کيټ ښاغلی قيصر خان، پروفيسر



ډاکټر شاجهان سيد، ښاغلی معظم خان معظم، ښاغلی ډاکټر شيرزمان طائزي، د پښتونخوا ملی عوامی پارټۍ صوبائی صدر ښاغلی مختار

يوسفزي، پروفيسر جهانزيب نياز او د پښتون قامی وحدت لارښود ښاغلی محمد افضل خان (خان لالا) د ارواښاد ستوري په ژوند، مبارزه او سريټوب (شخصیت) هراړخيزه رڼا واچوله او مقالې يې ولوستلې. د ويناگانو په منځ منځ کې ښاغلی ارشد شاهکار، ښاغلی عرفان الله کوتوال، ښاغلی عبدالرحمن لوگي، ښاغلی شهاب الدين خټک، خپل شعرونه حاضرینو ته واورول ورسېد د پښتو د ستر ليکوال او شاعر ارواښاد ډاکټر صاحب شاه «صابر» روح ته په گډه سره دوعا وشوه.

د پښتو عالمی کانگرس له خوا پښتو ژبې او ادب ته د نه هيريدونکو خدمتونو په اعتراف کې پروفيسر جهانزيب نياز ته د «ستوري ايوارډ» ورکړل شو، همداراز د دانش خپرونډويي ټولنی مشر ښاغلی اسدالله دانش ساپي ته د «ستوري ايوارډ» او د وحدت ورځپاڼې جانت ايدپټر ښاغلی پير رحمدل



شاه همدرد ته «ستوري ايوارډ» ورکړل شو.

د ارواښاد ستوري د لومړي تلين په ياد دانش خپرنډويي ټولنی يو شمير کتابونه چاپ کړي وو، په همدې ورځ د وحدت ورځپاڼې، خبرونه ورځپاڼې او پاکستان ورځپاڼې خپلې خپلې خصوصی (ځانگړې) گڼې نشر کړې وې. د غونډې دوهمه برخه آزادې مشاعرې ته ځانگړې شوې وه، د سټيج

چارې يې ښاغلي حميد الرحمن نادان ترسره کولې ښاغلی ودود اشغري.



ښاغلی خیال اکبر اړیدى، میرمن شگفته، ښاغلی گل محمد مسرور او ښاغلی نصیر ستوری خصوصى میلمانه او پروفیسر جهانزیب نیاز کوربه و.

په مشاعره کې: ډاکتر جهانزیب نیاز، احمد علي عاجز، اکبر علي فقير، فهيم بنگش، غلام محمود شهاب، گلزاده کوثر، قابل شاه لهونى، زاهد خان زاهد، امجد علي خادم، خان باتور، شهاب الدين خټک، گل محمد مسرور، جمشيد مومند، شبير دراني، ميا فاروق فراق، ارشد خان شاهکار، معظم خان معظم، عبدالحليم حليم، اختر منير منير، شاه احمد ښکاري، حاجي کندهار اړيدى، حيات روغاني، ودود اشغري، عرفان الله کوتوال، شفيع الله زهير، خورشيد ثاقب، امين غفار امين، محمد عمر مهر، محمد همايون هما، سيد کمال کمال، محمد سعيد راحت، خالد امين غازي، شهاب بنوخی، فدا محمد مجبور، محمد جبار جبار، محمد عالم عالم، ډاکتر فضل دين خټک، اقبال حسين افگار، سيد رسول ناخاپه او ډاکتر ياسين خليل خپل کلامونه واورول. غونډه او مشاعره د شپې په نهو بجو پای ته ورسیده.

٢٧/١٩٨٥

د ارواښاد ستوري د ليکونو له منځ څخه يو څو ليکونه

گران او ډېر محترم ملگري واکمن صاحب ته خپل د زړه دکومي سلامونه وړاندې کوم.

هيله ده، چې روغ جوړ اوسې. ستاسو محترم ليک ماته ډېر پخوا رارسېدلی دی؛ خو دا چې تر اوسه پورې مې جواب نه دی درکړی علت يې زما ناروغي او د ډوکټورې ازموينه وه. هيله ده، چې دروند ملگري ما په دې برخه کې وبخښي.

زړه په زړه پوهېږي، تاسې تل زما په زړه کې ځای لرلو او لرئ. ستاسو د کتاب دپاره ما ملگرو ته وويل او ملگري شاه جهان موظف شو، چې په ډېره پيمانه راوغواړي. دا چې تاسې د بل کتاب د ليکلو نيت هم لرئ ډېر د خوشحالي ځای دی او د افغان اولس دپاره تر ټولو ستر خدمت دی. ستاسې گوندي ملگري زمونږ خپل ملگري دي دا سمه ده، چې د نظر يو اختلاف به څه ناڅه وي؛ خو د لاس په پينځو گوتو کې هم توپير شته دی او ټول يوه دنده اجرا کوي. زمونږ گوندي چارې ورو ورو مخ په وړاندې روانې او منظمې کېږي وروسته له دې به يو څه گړندی مخ په وړاندې لارې شي ډاډه اوسئ.

زه به په بل ليک کې مفصل احوال وليکم. هيله ده، چې ټولو ملگرو ته زما سلامونه او احترام وړاندې کړئ. په يو والي او بري.

دروند مشر خان بابا عبدالولي خان ته!

د اسيا د سولې رڼا او د پښتنو د آزادۍ او سوکالۍ اتل باچا

خان بابا مرگ نه يوازې د پښتون اولس دپاره؛ بلکې په سيمه کې د ټولو آزادۍ غوښتونکيو او سوله خوښوونکيو اولسونو او مترقي ځواکونو دپاره نه رغېدونکی ستر تاوان دی.

د پښتنو سوسيال ديموکراتيک گوند د خپل سياسي پلار په مړينې په بهر کې د ټولو پښتنو سره يو ځای د خپل اولس او مشرانو سره په دې غم کې شريک دی او د خدای بخښلي بابا باچا خان روح ته دعا کوي.

څنگه، چې د فخر افغان خاورو ته د سپارلو نېټې ته زمونږ د گوند ډلگه گۍ د وخت د کموالي له کبله در رسېدلی نه شي؛ نو مونږ پرېکړه وکړه، چې په راتلونکې اونۍ کې په کولن کې (١٩٨٨/١/٣٠) د خپل بابا فاتحه واخلو.

ډوکټور کبير ستوری
کولن: ١٩٨٨/١/٢٠

کولن ١٩٨٩/١٠/١١

د پېښور د پوهنتون د پښتون ستودنتس صدر ښاغلي طارق دراني ته گېډۍ گېډۍ سلامونه او پېرزوينې وړاندې کوو.

گرانه طارق درانی ستا د مينې ډک ليک راورسېدو زيات خوشحاله شو. هيله ده، چې تل مونږ سره خپل قلمي اړيکي ټينگ وساتي.

ستاسې د غوښتنې سره سمه مو د پښتونخوا اخرنۍ پخوانۍ گڼه او زمونږ د گوند منشور درولېږه د پښتونخوا نوې گڼه د چاپ لاندې ده، چې چاپ شوه در وبه لېږل شي.

که تاسې ملگري پښتونخوا ته خپل مضمونونه او مقالې راولېږلې شئ؛ نو دا به د پښتنو د يو والي او آزادۍ ولولې تودې کړي او ذهني اوښتون (انقلاب) به د قامي خپلواکۍ او سوکالۍ

دپاره گړندی کړي. په درناوي

ډوکټور کبير ستوری

د پښتنو د ټولنيز ولسوليز گوند مشر

کولن ١٩٩٠/١/٢

د پښتنو د ټولنيز ولسوليز گوند (پښتون سوشل ډيموکراتيک پارټي) له خوا په برمنگهم کې د پښتون انجمن بنسټ اېښودونکو ته.

گرانې خورې زویا اباده اوسې!

ستاسې ليک، چې د پښتون انجمن اغراض او مقاصد ورسره مل وو اورسېد. مونږ د پښتون انجمن اغراض او مقاصد د باچا خان د دوهم تلين په مناسبت غونډه کې، چې د پښتنو د ټولنيز ولسوليز گوند له خوا د روان عيسوي کال د جنوري د مياشتې په شلمه نېټه د فرانکفورت په ښار کې جوړه شوې وه او په لويديځ جرمني کې گڼ شمېر پښتنو پکې گډون کړی و ولوست او ټولو پرې د لاسونو په ټکولو سره د خوشحالي ولولې ښکاره کړې.

د پښتنو ټولنيز ولسوليز گوند ستاسو ددغې نېکې ارادې، چې د پښتون انجمن جوړوي نه يوازې هرکلی کوي؛ بلکې د پښتنو د يو والي او د پښتونخوا د ابادۍ او سوکالۍ په لاره کې يو ستر گام گڼي او په دې لاره ستاسو بری غواړي.

ستاسې د بلنې څخه، چې مونږ ته مو د پښتون انجمن د بنسټ اېښودلو په غونډه کې د گډون دپاره راکړې ده د زړه د کومي خوښنه کوو او ډاډ درکوو، چې زمونږ د گوند يوه ډلگه گۍ به په غونډه کې د برخې اخيستلو دپاره برمنگهم ته درشي.

په درناوي

ډوکټور کبير ستوری، د پښتنو د ټولنيز ولسوليز گوند مشر

خان لالا ته د ډاکټر کبير ستوري يو ليک

خپل عزتمند مشر خان لالا صاحب محمد افضل خان ته د زړه د کومي سلامونه وړاندې کوم.
مونږ تر دې گړې پورې روغ جوړ يو او ستاسې د خوښۍ او روغتيا په ارزو يو.

قدرمنه مشره! د نړۍ په اوسني سياسي پړاو کې د پښتنو يو والی تاريخي ضرورت دی او په دې لاره کې عملي گامونه اخيستل پکار دي؛ خو د عملي گامونو دپاره گډ بنسټ ناسوب دی. دا ځکه چې پښتانه په عمل کې په درې برخو وېشل شوي دي او يوه برخه يې د ټول پښتون دپاره پرېکړه او فيصله کولی نه شي. داسې يو گډ بنسټ د پښتنو د يو والي دپاره پيدا کېدلی شي کله چې سړی د مرکزي اسيا يا د مرکزي جنوبي اسيا د گډ بازار نظريه رامنځته کړي، چې پاکستان، افغانستان، تاجکستان، ازبکستان او ترکمنستان پکې شامل دي.

په دې توگه که سړی د پښتون نوم ياد کړي او که نه پخپله د گډ بازار په چوکاټ کې سره يو ځای کېدلی شي. د گډ بازار د نظريې په عمل کې د پلي کولو دپاره د مرکزي اسيا او يا مرکزي جنوبي اسيا د ډيموکراتيکو ځواکونو او گوندونو اتحاد پکار دی. مطلب د مرکزي اسيا او يا مرکزي جنوبي اسيا د گډ بازار د ملگونو ډيموکراتيک گوندونه هم په يوه اتحاد کې راغونډول ضروري دي تر څو چې نه يوازې د هېوادونو د حکومتونو په چوکاټ؛ بلکې د گوندونو په چوکاټ کې هم د مرکزي اسيا يا د مرکزي جنوبي اسيا د گډ بازار دپاره کار وشي.

قدرمنه خان لالا زما په عقیده د پښتنو د يو والي دپاره سړی د مرکزي اسيا يا د مرکزي جنوبي اسيا د گډ بازار د ټولني د

نظريې په چوکاټ کې ډېر کار کولی شي. زه چې د ځينو ملگرو سره پدې نظريه گډېدلې هغوی تاييد کړي ده، ستا محترم څخه مخکې له دې څخه چې زمونږ د گوند په چوکاټ کې ورته د يوه سيمينار په شکل کې کار وشي هم د سلا هيله مند يم. په پای کې خپل ډېر سلامونه ټولو ملگرو ته رسوم. ماته که څه امر خدمت وي ويې کړئ.

کبير ستوری
ستاسو کشر

جرمني ۲۰۰/۸/۲۳

عزتمند ملگري دوکتور راج ولي شاه خټک ته!

د زړه له کومي سلامونه!

ستاسې د پېرزوينې څخه، چې زما کتاب "د هوشيار تيا تله" مو د سرزې په ليکلو سره درنه کړې ده ډېره ډېره مننه، ستاسې ددې زرين ليک ياد به نه يوازې زما په زړه کې تلپاتې وي؛ بلکې د هغو کسانو سوچونه به هم سم کړي، چې وايي لږ او بر پښتانه بېلې ژبې وايي او يو د بل په ژبه نه پوهېږي.

له دې کبله زه د لرې پښتونخوا ملگرو ته تکليف ورکوم، چې زما په ليکنو څه وليکي، تر څو چې دا احساس خلکو ته ورکړي، چې د پښتون قام ژبه وېشل شوې نه ده. يوه ژبه لري او ټول پرې پوهېږي. محلي توپيرونه په هره ژبه کې شته دي؛ خو دا وېش مانا نه لري.

په پای کې يو ځل بيا ډېره ډېره مننه.
ټولو ملگرو ته سلامونه.

ډرناوي
کبير ستوری

جرمني ۲۰۰/۸/۱۸

د عالمي پښتو کانفرانس چيرمېن ملگري سليم راز صاحب ته گېډی گېډی سلامونه!

د دويم عالمي پښتو کانفرانس پانې مونږ ته په بلجېم کې زمونږ د ملگري عابد علي خان په لاس راوړسېږدې. مونږ هغه پانې ډېرې کړې او د پښتون سوشل ډيموکريټيک گوند (PSDP) د غړو په يوه غونډه کې مو ملگرو ته ووبشلي او په دې توگه په بهر کې ډېر پښتانه ستاسې ددې نېک گام، چې د عالمي پښتو کانفرانس تاييا مو کړې ده خبر شو.

زه خپله او زمونږ د گوند د مشرانو جرگه او د گوند نور ملگري ستاسې ددې پياوړې گام، چې د پښتو خدمت ته مو ملا تړلې ده د زړه له کومي هرکلی او درناوی کوو په تېره بيا د کانفرانس هدفونه او مقاصد، چې تاسې را په گوته کړي دي د وخت ضرورت دی.

مونږ د پښتنو/افغانانو جرگې ته، چې د قدرمن مشر خان لالا محمد افضل خان له خوا په پېښور کې د نومبر په ۱۴ او ۱۵ نېټه راغوښتل شوې ده د درتللو نيت کړی دی.

اوس په غيږي رسمي توگه خبر شو، چې عالمي پښتو کانفرانس د روان کال د نومبر د مياشتې په درېيمه نېټه جوړېږي که دا خبره سمه وي؛ نو مونږ خامخا ددې هڅه کوو، چې مخکې درشو او په پښتو عالمي کانفرانس کې برخه واخلو.

په بري، ستاسو ملگري
ډوکتور کبير ستوری

د هدف لپاره لارې لټوئ؛ خو د لارې

لپاره هدف مه بدلئ

(ستوری)

Wesseling, den 15/02/2006

د افغانستان د اسلامي جمهوريت محترم جمهور رئيس
حامد کرزي صيب ته سلامونه!

عزتمنده! ددې ليک په واسطه زه ستاسې پام په لنډو تورو سره د وخت يو څو ضرورتونو ته را اړوم:

۱- په بهر کې په تېره بيا په لويديزو هېوادونو کې زمونږ راتلونکی نسل او ماشومان عربي ليک دود زده کولی نه شي؛ خو پښتو په لاتيني يا رومي تورو په اسانۍ سره ليکلی او لوستلی شي. همدا شان په انټرنېټ (Internet) او نورو تخنيکي چارو کې پښتو په لاتيني تورو پکاروي؛ خو مونږ په لاتيني يا رومي تورو عمومي منل شوی ليکدود نه لرو او حتی د خپل قام پښتون نوم يو شان نه شو ليکلی او هر څوک يې په بېله بېله ليکي. له دې کبله د پېښور د پښتو اکاډمۍ او د کابل د علومو د اکاډمۍ يوه گډه جرگه گۍ پکار ده، چې د پښتو په لاتيني تورو کار وکړي او بيا وروسته د عربي ليک په خوا کې په لومړنيو ښوونځيو کې رواج شي. په دې توگه به په بهر کې زمونږ راتلونکی نسل، چې ډېر پوهان او مسلکي کسان پکې شته دي، کله چې خپل هېواد ته ځي خان به بې سواده او پردی نه حس کوي او هم به د تخنيکي پوهې جوگه شو.

۲- د افغانستان څخه پاکستان ته د جگړې له کبله د کډې کولو په لړ کې ډېر پښتانه دوه کوره شوي دي؛ خو دوی په پاکستان کې د خپلو حقوقو څخه بې برخې دي، چې ځمکه پخپل نوم واخلي او يا بل څه کاروبار پيل کړي، له دې کبله پښتنو ته لکه د فرانسې او جرمني په شان د ډبل تابعيت (شهريت) امکانات ورکول او هم د تجارت او تگ راتگ آزادي، چې هر پښتون يې د کاغذونو تگ راتگ وکړي د وخت اړتيا ده.

په درنښت

ډاکټر کبير ستوری

د پښتنو ټولنيز ولسوليز گوند مشر

ستوری فنا شو

(د کبير ستوري په مړينه)

لايق زاده لايق

د محبت د بناهستونو د آسمان ستوری
 لږو فنا شو د ادب د گلستان ستوری
 چا چې هستي د پښتونخوا شملو ته وپنښله
 چا چې د عمر هره ساه پښتو ته وپنښله
 چا چې خواني د خپل ولس سلگو ته وپنښله
 هاغه د ژوند د عظمتونو د کاروان ستوری
 لږو فنا شو د ادب د گلستان ستوری
 چې بې د فکر ازادۍ له خپله ژبه ورکړه
 چا چې د ذهن بيدارۍ له خپله ژبه ورکړه
 چا چې بې نومه خپلواکۍ له خپله ژبه ورکړه
 هغه د ذات په دنياگۍ کې دبستان ستوری
 لږو فنا شو د ادب د گلستان ستوری
 چا چې د لرو بر جذبو ته کړو منزل په گوته
 چا چې خوسره پښتنو ته کړو منزل په گوته
 چا چې بې لارې لږو ته کړه منزل په گوته
 هاغه د خيال د تعبرونو قدردان ستوری
 لږو فنا شو د ادب د گلستان ستوری
 د چا قلم به چې قيصه د محبت ليکله
 د چا احساس به چې نغمه د صداقت ليکله
 د چا شعور به چې تپه د حرکت ليکله
 د خپل ولس د ارمانونو په ارمان ستوری
 لږو فنا شو د ادب د گلستان ستوری
 که ستوری نشته خورنې يې هره خوا خوره ده
 لکه وږمه د لرو بر په پښتونخوا خوره ده
 لایقه مينه يې د زړونو په دنيا خوره ده
 هاغه د سوچ د معلونو د دوران ستوری
 لږو فنا شو د ادب د گلستان ستوری

عرفان الله کوتوال کونړی

چېرته له مانه غورځېدلی دی هر لوری گورم
 د ستورو لږ مې شو کېدلی دی وړک ستوری گورم
 ژر ژر مې وگوره فالگره د ورغوي کتاب
 چېرته دمه پدمه د هسکې شملي سیوری گورم
 هر مې لانه دي د میوند ستوري مې نه هرېږي
 د چا سپرلی د چا د ژوند ستوری مې نه هرېږي
 د پښتنو د پیوستون هغه ژوندۍ خاطره
 د لرو بر د پیوند ستوری مې نه هرېږي
 هغه شغله چې هرې خوا ته يې لاسونه وهل
 د افق لاسو کې د خوند ستوری مې نه هرېږي
 د تورو شپو د سپین سهر د سپینې غاړې سینگار
 لکه الماس په تاج کې بند ستوری مې نه هرېږي
 لکه مجنون يې د خپل عشق کیسه آسمان ته یووړه
 په پښتنو مېن د پند ستوری مې نه هرېږي
 چا چې خواږه د مینې ورکړه د پښتو ناوې ته
 په گردو ژبو کې د قند ستوری مې نه هرېږي
 په کومه مینه چې کوتواله څوک له سانه تېرو
 هغه پټنگ، پټنگ سربند ستوری مې نه هرېږي

سیاسي واکمن که پښتانه شي پښتو گاندي، د سرکار ژبه
 هم د پښتونځي، هم د دفتر، هم د خپل کار ژبه
 بیا به پوهان او امیان حس کړي ضرورت د پښتو
 پښتو به شي بیا د پوهنې، تجارت او د روزگار ژبه
 "ستوری"

ډاکتر کبير ستوري «ژوند او مبارزه»

کتاب له چاپه راووت



دغه کتاب په پښتو ژبه په ښکلې بڼه
 ۵۲۴ مخونو کې چې لږ او بر پښتنو
 لیکوالانو، شاعرانو، ادیبانو، قومی
 سمرانو، هنرمندانو، او عامو وگړو
 ښکلې خپل تاثرات، مقالې او شعره
 نیکې او په پېښور کې د پښتونخوا د
 پوهنې د دېرې لخوا خپور او د پښتو ژبې

پیاوړې شاعر، لیکوال، افسانه لیکونکی، او د کوهات د راډیو مشر ښاغلی لایق
 زاده لایق ترتیب کړی دی چې د چاپ جاري شي دانش خپرونډو یې ټولني تخنیکي
 څانگه پېښور، تر سره کړې له چاپه راووت چې پکې د ارواښاد ډاکتر کبير ستوري
 د سیاسي او ادبي اړیکو هلوځلو په اړوند پوره او په زړه پورې مالومات راټول شوي
 دي. دغه کتاب به څلور برخو ویشل شوی دی.

۱ - لیکنو هېنداره، ۲ - قلم او ښکې، ۳ - د ستوري په نوم د غمرازی او
 خواخوږۍ پېغمونه، ۴ - پېروژینې (شعرونه) او په آخر د کتاب کې د ارواښاد ډاکتر
 کبير ستوري تصویرونه شامل دي.

د ارواښاد ډاکتر کبير ستوري کلیات چاپ شول

د ارواښاد ډاکتر کبير ستوري د شعرونو کلیات چې په پښتو ژبه په ښکلې بڼه د



پښتونخوا د پوهنې دیري - پېښور /
 ستونخوا په همت خپور او د چاپ جار
 ن سې دانش خپرونډو یې ټولني تخنیکي
 څانگه - پېښور، تر سره کړې چې پکې د
 ارواښاد ستوري ټولې شعري ټولگې او
 ن د چاپ شعرونه راټول شوي دي د پښتو
 ژبې او ادب مینه والو ته وړاندې کيږي



که سپوره وي، که پوره په شریکه به وي. (باجا خان)
 Das brot, ob belegt oder trocken, wird unter
 allen gemeinsam aufgeteilt. (Batscha Chan)
 Buttered or unbuttered bread will be common.
 (Bacha Khan)



د هدف لپارې لارې لټوي، خو د لارې لپاره هدف مه بدلوي
 (ستوری)